

कष्ट और विपति मनुष्य को शिक्षा देने वाले श्रेष्ठ गुण हैं। जो साहस के साथ उनका सामना करते हैं, वे विजयी होते हैं।

सिंगल कॉलम

मई में थोक महंगाई दर 15 महीने

के उच्च स्तर 2.61% पर पहुंची
नई दिल्ली। मई में देश की थोक महंगाई दर 15 महीने के उच्च स्तर 2.61% पर पहुंच गई। अप्रैल महीने में यह 1.26 फीसदी थी। थोक खाद्य मुद्रास्फोति मई में बढ़कर 7.4 प्रतिशत हो गई, जो अप्रैल में 5.5 प्रतिशत और मई 2023 में 4.82 प्रतिशत थी। मई में मासिक आधार पर थोक कीमतों में 0.2 प्रतिशत की वृद्धि हुई। खाद्य वस्तुओं विशेषकर सब्जियों और विनिर्मित वस्तुओं के दाम बढ़ने से थोक मूल्य सूचकांक आधारित मुद्रास्फोति मई में लगातार तीसरे महीने बढ़कर 2.61 प्रतिशत पर पहुंच गई। थोक मूल्य सूचकांक (डब्ल्यूपीआई) आधारित मुद्रास्फोति इससे पिछले महीने 1.26 प्रतिशत थी। मई 2023 में यह (-) 3.61 प्रतिशत थी। वाणिज्य और उद्योग मंत्रालय ने शुक्रवार को एक बयान में कहा, मई, 2024 में मुद्रास्फोति की सकारात्मक दर मुख्य रूप से खाद्य पदार्थों, खाद्य उत्पादों के निर्माण, कच्चे पेट्रोलियम और प्राकृतिक गैस, खनिज तेलों, अन्य विनिर्माण आदि की कीमतों में वृद्धि के कारण है। आंकड़ों के अनुसार खाद्य वस्तुओं की मुद्रास्फोति मई में 9.82 प्रतिशत बढ़ी जबकि अप्रैल में यह 7.74 प्रतिशत थी। मई के थोक मूल्य सूचकांक में वृद्धि इस महीने के खुदरा मुद्रास्फोति के आंकड़ों के विपरीत है। भारतीय रिजर्व बैंक मॉद्रिक नीति तैयार करते समय मुख्य रूप से खुदरा मुद्रास्फोति को ध्यान में रखता है। इस सप्ताह की शुरुआत में जारी आंकड़ों के अनुसार मई में खुदरा मुद्रास्फोति एक साल के निचले स्तर 4.75 प्रतिशत पर आ गई। आरबीआई ने इस महीने की शुरुआत में लगातार आठवीं बार ब्याज दर को अपरिवर्तित रखा है।

राम मंदिर को उड़ाने की धमकी के बाद बढ़ाई गई अयोध्या की सुरक्षा

अयोध्या। आतंकी संगठन जैश-ए-मोहम्मद की ओर से राम मंदिर को उड़ाने की धमकी दिए जाने के बाद अयोध्या अलर्ट मोड पर आ गई है। राम मंदिर में निगरानी बढ़ा दी गई है। राम मंदिर समेत महत्वपूर्ण स्थलों की सुरक्षा को लेकर विशेष सतर्कता बरती जा रही है। महर्षि वाल्मीकि एयरपोर्ट की भी सुरक्षा में इजाफा किया गया है। एसएसपी राजकरण नय्यर ने शुक्रवार को महर्षि वाल्मीकि एयरपोर्ट पहुंचकर सुरक्षा व्यवस्था का जायजा लिया। उन्होंने मीडिया के सवालों का जवाब देते हुए कहा कि अयोध्या धाम की सुरक्षा पहले से ही कड़ी है। यहां की सुरक्षा व्यवस्था को विभिन्न क्षेत्रों में विभाजित करते हुए सीनियर राजपत्रित अधिकारी के नेतृत्व में टीमों का गठन किया गया है। विभिन्न जोन में सुरक्षाकर्मी पहले से ही तैनात हैं। जिला पुलिस के अलावा पीएस की भी कई कंपनियां प्राप्त हुई हैं। पीएस की लगाकर सुरक्षा की जा रही है। महत्वपूर्ण स्थलों की भी सुरक्षा व्यवस्था की निगरानी 24 घंटे की जाती है। पूरे क्षेत्र को सीसीटीवी कैमरे के माध्यम से देखा जाता है, जो भी रियल टाइम इनपुट जनरेट होते हैं, उसको लेकर ग्राउंड पर लगे हुए लोगों को तत्काल कंट्रोल रूम से सूचित किया जाता है। उसी के हिसाब से कार्रवाई की जाती है। वहीं, रामजन्मभूमि परिसर में तैनात अधिकारियों व सुरक्षाकर्मियों को अलर्ट मोड पर कर दिया गया है।

बीएस येदियुरप्पा को हाईकोर्ट से राहत, पाँचसौ मामले में गिरफ्तारी पर लगी रोक

बेंगलुरु। कर्नाटक हाई कोर्ट ने शुक्रवार को पाँक्सो मामले में पूर्व मुख्यमंत्री बीएस येदियुरप्पा की गिरफ्तारी पर रोक लगा दी। हालाँकि, उच्च न्यायालय ने कहा कि येदियुरप्पा को 17 जून को जांचकताओं के सामने पेश होना है। उल्लेखनीय है कि बेंगलुरु की एक अदालत ने गुरुवार को येदियुरप्पा के खिलाफ पाँक्सो के एक मामले में गैर-जमानती गिरफ्तारी वारंट जारी किया था। भाजपा नेता के खिलाफ 14 मार्च को यह मुकदमा दर्ज हुआ था। इससे पहले सीआईडी के विशेष जांच दल ने बुधवार को पूछताछ के लिए येदियुरप्पा के पेश नहीं होने पर उनके खिलाफ गिरफ्तारी वारंट जारी करने की मांग करते हुए फास्ट ट्रेक अदालत का दरवाजा खटखटाया था। वहीं येदियुरप्पा ने जांच में शामिल होने के लिए समय मांगा था। इस बीच कर्नाटक भाजपा यूनिट ने गुरुवार को एक्स पर को पोस्ट में कहा,भाजपा से मिली हार से हताश होकर कांग्रेस अब एक मानसिक रूप से बीमार महिला की शिकायत के आधार पर हमारे सम्मानित नेता येदियुरप्पा को गिरफ्तार करने का प्रयास कर रही है।

मिटी चीफ



सम्पूर्ण भारत मे चर्चित हिन्दी अखबार

इंदौर, शनिवार, 15 जून 2024

नीट पेपर लीक मामले की सीबीआई जांच की मांग वाली याचिका पर हुई सुनवाई, सुप्रीम कोर्ट का एनटीए को नोटिस

आरोपी का कबूलनामा- नीट के सभी प्रश्न हू-ब-हू मिले थे



नई दिल्ली। देशभर में नेशनल एलिजबिलिटी कम एंट्रेंस टेस्ट फॉर यूजी (नीट-यूजी) एग्जाम को लेकर बवाल जारी है। इस बीच सुप्रीम कोर्ट ने शुक्रवार को नीट-यूजी पेपर लीक और इसकी सीबीआई जांच की मांग वाली याचिका पर सुनवाई की। कोर्ट ने कहा कि एनटीए दो हफ्तों के अंदर इस पर अपना पक्ष रखे। इस मामले पर 8 जुलाई को अगली सुनवाई होगी। पिटीशनर हितेश सिंह कश्यप का आरोप है कि गुजरात के गोधरा में जय जल राम परीक्षा सेंटर को चुनने के लिए कर्नाटक, ओडिशा, झारखंड आदि राज्यों में 26 छात्रों ने 10-10 लाख रुपए घूस दी थी। कश्यप ने कहा कि इस सेंटर पर ड्यूटी दे रहे टीचर सहित 5 लोगों को गिरफ्तार किया गया था। गिरफ्तार टीचर के पास से सभी 26 छात्रों की डीटेल मिली है। इसलिए इस मामले की सीबीआई जांच जरूरी है। वहीं, कुछ स्टूडेंट्स और पेरेंट्स ने केंद्रीय शिक्षा मंत्री धर्मेंद्र प्रधान से मुलाकात की। प्रधान ने भरोसा दिया कि जांच में किसी भी तरह की कोताही नहीं बरती जाएगी। सरकार पारदर्शी प्रक्रिया के लिए प्रतिबद्ध है। कोर्ट के सामने पारदर्शिता से बात रखेंगे। कोर्ट जो भी आदेश देगा, उसका पालन करेंगे। उन्होंने कहा कि परीक्षा अच्छी हुई है, एक-दो जगह की घटना सामने आई है, इसकी इन्कायरी चल रही

है। ये सब कोर्ट के संज्ञान में है। कोर्ट जो भी कहेगा, हम करेंगे। नीट पेपर लीक मामले में बिहार पुलिस ने 19 गिरफ्तार लोगों को गिरफ्तार किया है। इनमें से 14 लोग पटना से, 4 पूर्णिया से और 1 गोपालगंज से गिरफ्तार किए गए। सभी आरोपी अन्य परीक्षार्थियों की जगह परीक्षा दे रहे थे। इस मामले में एक आरोपी का कबूलनामा भी सामने आया है। पटना पुलिस द्वारा गिरफ्तार किए गए आरोपी आयुष ने पुलिस के सामने कबूल किया कि परीक्षा के दौरान सभी प्रश्न हू-ब-हू मिले थे। एनटीए की मांग- हाईकोर्ट के मामले भी सुप्रीम कोर्ट को ट्रांसफर हों स्टूडेंट्स ने मध्यप्रदेश, राजस्थान और यूपी समेत 7 राज्यों की हाईकोर्ट में नीट-यूजी में गड़बड़ियों को लेकर

याचिकाएं दायर की हैं। एनटीए ने कहा है कि अलग-अलग कोर्ट के अलग-अलग फैसला सुनाने से छात्रों में भ्रम फैल सकता है। इसलिए सभी मामले सुप्रीम कोर्ट में ट्रांसफर किए जाएं। सभी प्रश्नों के उत्तर रटाए गए थे नीट पेपर लीक मामले में बिहार पुलिस ने 19 गिरफ्तार लोगों को गिरफ्तार किया है। इनमें से 14 लोग पटना से, 4 पूर्णिया से और 1 गोपालगंज से गिरफ्तार किए गए। सभी आरोपी अन्य परीक्षार्थियों की जगह परीक्षा दे रहे थे। इस मामले में पटना पुलिस द्वारा गिरफ्तार किए गए एक आरोपी आयुष ने पुलिस के समक्ष अपना बयान दिया। उसने बताया कि उसे 4 मई को पटना के रामा कृष्णनगर थाने के खेमनीचक के लर्न हॉस्टल में ले जाया गया था।

वहां उसे प्रश्न पत्र उत्तर सहित दिया गया और याद करने के लिए कहा गया था। आयुष ने कबूल किया कि परीक्षा के दौरान सभी प्रश्न हू-ब-हू मिले थे। उसके साथ 20-25 अन्य परीक्षार्थी भी मौजूद थे, जिन्हें प्रश्न पत्र उत्तर सहित दिया गया था और रटाया गया था। जले हुए प्रश्न पत्र के बारे में स्थिति साफ नहीं पहले बिहार पुलिस को जले हुए प्रश्न पत्र भी मिले थे। जले हुए प्रश्नपत्र मिलने को लेकर बिहार पुलिस का कहना है कि जो पेपर बिहार पुलिस ने बरामद किए हैं, अभी तक यह साफ नहीं हो पाया है कि क्या वो लीक पेपर था या नहीं, क्योंकि इसको लेकर एनटीए ने कोई जवाब नहीं दिया है। जांच में सामने आया था कि पेपर बिहार में मध्यप्रदेश और गुजरात से आया था। पुलिस ने बताया कि पेपर लीक मामले में सबसे पहले सिकंदर नाम के शख्स को पकड़ा था। उसके बारे में पुलिस को इनपुट मिला था। सिकंदर से पूछताछ के बाद अन्य आरोपियों तक पहुंचने का रास्ता क्लियर हुआ। इन आरोपियों की हो चुकी हैं गिरफ्तारी नीट पेपर लीक मामले में जिन आरोपियों की गिरफ्तारी हो चुकी है उनमें सिकंदर यादवेन्द्र जिला-समस्तीपुर, रौशन कुमार, जिला-नालंदा, रीना कुमारी, जिला-समस्तीपुर, आशुतोष कुमार, जिला- पटना, बिट्टु

मप्र हाईकोर्ट में भी हुई सुनवाई

नीट-यूजी पर शुक्रवार को मध्यप्रदेश हाईकोर्ट में भी सुनवाई हुई। हाईकोर्ट के एविटिंग चीफ जस्टिस शील नाग और जस्टिस अमरनाथ केशरवानी की डिवीजन बेंच ने याचिकाकर्ता को पक्ष सुना। इसके बाद अगली सुनवाई जुलाई के पहले सप्ताह में करने को कहा है। भोपाल और जबलपुर की दो छात्राओं ने नीट में फर्जीबाड़े के आरोप लगाकर रिजल्ट पर सवाल उठाए और इसे लेकर जबलपुर हाईकोर्ट में याचिका लगाई है। छात्राओं ने नीट-यूजी कराने वाली संस्था नेशनल टैस्टिंग एजेंसी (एनटीए) के रिजल्ट को गलत ठहराया है। शुक्रवार को इसी याचिका पर सुनवाई हुई।

कुमार, जिला-रोहतास, अखिलेश कुमार, जिला-पटना, आयुष कुमार, जिला-पटना, नीतीश कुमार, जिला-गया, अमित आनन्द, जिला-मुंगेर, अभिषेक कुमार, जिला-रांची झारखंड, अनुराग यादव, जिला-समस्तीपुर, अवधेश कुमार, जिला-रांची झारखंड (अभिषेक के पिता), शिवनंदन कुमार, जिला-गया, सोफिया, अमरावती, महाराष्ट्र, कमलेश, राजस्थान के जालौर जिले के सांचौर थाने के खाका राम गांव का निवासी, नीतीश कुमार, भोजपुर जिले के विहियां गांव का निवासी है।

दतिया में ट्रैक्टर-ट्रॉली पलटी, मां-बेटियों समेत पांच की मौत,19 घायल



दतिया। दतिया जिले में दर्दनाक हादसा हो गया। यहां ट्रैक्टर-ट्रॉली पलटने से पांच लोगों की मौत हो गई, जबकि 19 से अधिक लोग घायल हो गए। मरने वालों में तीन मृतक एक ही परिवार के बताए जा रहे हैं। हादसे के समय ट्रैक्टर-ट्रॉली में करीब 30 लोग सवार थे। सभी रतनगढ़ माता मंदिर पर जवारे चढ़ाने जा रहे थे, इस दौरान दुरसड़ा थाना क्षेत्र के जोरा मैथाना पाली गांव के पास सुबह करीब पांच बजे यह हादसा हो गया। दतिया एसपी की ओर से जानकारी दी गई कि भांडेर थाना क्षेत्र के ग्राम कुरेथा और मैथाना- पाली की पुलिसिया के बीच ट्रैक्टर-ट्रॉली पलटने की सूचना पर तत्काल घटना स्थल पर पहुंच कर राहत और बचाव कार्य का जायजा लिया। घायलों को उपचार के लिए हॉस्पिटल भेजा है, चिकित्सकों को सभी घायलों के बेहतर इलाज के दिशा-

निर्देश दिए हैं। छह ट्रैक्टर-ट्रॉली में सवार होकर निकले थे 200 लोग जानकारी के अनुसार दीसवार गांव के करीब 200 लोगों एक साथ रतनगढ़ माता मंदिर पर जवारे चढ़ाने जा रहे थे। सभी छह ट्रैक्टर-ट्रॉली में सवार होकर एक साथ निकले थे। इस दौरान ग्राम कुरेथा और मैथाना-पाली की पुलिसिया पर एक ट्रैक्टर-ट्रॉली अनियंत्रित होकर करीब 15 फीट नीचे गिरकर पलट गया। हादसे में पांच लोगों की मौके पर ही मौत हो गई। मरने वालों में तीन लड़कियां और दो महिलाएं शामिल हैं। इनमें से दो लड़कियां और एक महिला एक ही परिवार की हैं। परिवार में एक साथ तीन लोगों की मौत से मातम पसर गया है। वहीं, हादसे से पूरे गांव में गमगीन माहौल है। दो बेटियों के साथ मां की भी मौत हादसे की सूचना के बाद दतिया पुलिस अधीक्षक वीरेंद्र मिश्रा जिला अस्पताल पहुंचे और घायलों से मिलकर हादसे की जानकारी ली। पुलिस के अनुसार हादसे में क्रांति (17) पिता नवल किशोर, कामनी (19) पिता नवर किशोर और सीमा (30) पत्नी नवल किशोर की मौत हो गई। ये तीनों एक ही परिवार की थी। इसके अलावा हादसे में रोशनी (17) पिता रमेश अहिरवार और सोनम (11) पिता चंदन अहिरवार की भी जांच चली गई।

श्रीनगर में डल झील पर योग दिवस मनाएंगे पीएम मोदी

श्रीनगर। प्रधानमंत्री नरेंद्र मोदी 21 जून को कश्मीर में रहेंगे। ये डल झील के किनारे होने वाले अंतरराष्ट्रीय योग दिवस कार्यक्रम में शामिल हो सकते हैं। पीएम मोदी का यह दौरा ऐसे समय होने जा रहा है, जब घाटी में कई आतंकी हमले हुए। पीएम मोदी के जम्मू-कश्मीर दौरे के कई मायने हैं। 9 जून को लगातार तीसरे कार्यकाल के लिए देश के प्रधानमंत्री के रूप में शपथ ग्रहण करने के बाद यह मोदी की कश्मीर की पहली यात्रा होगी। अधिकारियों ने इस यात्रा की तैयारियां शुरू कर दी हैं और फिलहाल कार्यक्रम का आयोजन डल झील के किनारे स्थित अंतरराष्ट्रीय सम्मेलन केंद्र के लॉन में किया जाना तय है। एक अधिकारी ने बताया कि प्रधानमंत्री 20 जून को श्रीनगर आने वाले हैं ताकि 21 जून की सुबह योग दिवस कार्यक्रम में भाग ले सकें। इस कार्यक्रम में सैकड़ों प्रतिभागियों के रहने की उम्मीद है। योग दिवस की तैयारियां शुरू हो चुकी हैं। कार्यक्रम स्थल को सैनिटाइज किया जाएगा और एसपीजी की एक टीम इस हफ्ते के आखिर में श्रीनगर पहुंचेगी। जम्मू-कश्मीर के उपराज्यपाल मनोज सिन्हा ने प्रशासन और सुरक्षा व्यवस्था को निदेश दिया है कि कार्यक्रम को सुरक्षित तरीके से आयोजित किया जाए।

निजी अस्पताल, कोचिंग संस्थान, मॉल को अब सार्वजनिक जगहों पर लगाने होंगे कैमरे

भोपाल। मध्यप्रदेश में अपराध की रोकथाम और नियंत्रण करने पर जुमाने का प्रावधान होगा। इस पहल से किसी घटना या दुर्घटना के पहले अपराध को रोकने के साथ ही अपराध होने पर अपराधियों को पकड़ने में मदद मिलेगी। सरकार ने पुलिस मुख्यालय और विधि विभाग के अधिकारियों की मदद से है। इसको लेकर गृह विभाग के वरिष्ठ अधिकारियों की कई दौर की बैठकें हो गई हैं। गृह विभाग के अधिकारियों के अनुसार भीड़भाड़ वाले सार्वजनिक इलाकों में अपराध को रोकने में अब सरकार जनता की मदद लेगी। ऐसे सार्वजनिक स्थल जैसे अस्पताल, शॉपिंग मॉल, कोचिंग, बैंक जहां हर दिन 100 से ज्यादा लोग आते हैं, उनको अपने सामने की सार्वजनिक जगहों पर सीसीटीवी कैमरे लगाना अनिवार्य होगा। इसका एक माह का डाटा सुरक्षित रखने की व्यवस्था करना होगी। साथ ही किसी घटना पर पुलिस को जांच के लिए आवश्यक होने

पर उसे अनिवार्य रूप से उपलब्ध भी करना होगा। इसका उल्लंघन करने पर जुमाने का प्रावधान होगा। इस पहल से किसी घटना या दुर्घटना के पहले अपराध को रोकने के साथ ही अपराध होने पर अपराधियों को पकड़ने में मदद मिलेगी। सरकार ने पुलिस मुख्यालय और विधि विभाग के अधिकारियों की मदद से



तेलंगाना सरकार के कानून का अध्ययन भी कराया है। इसके आधार पर प्रदेश में कानून बनाया जा रहा है। गृह विभाग के प्रमुख सचिव संजय दुबे ने बताया कि भीड़भाड़ वाली जगह पर जनता की मदद से सीसीटीवी कैमरे लगाना अनिवार्य करने की तरफ काम किया जा रहा है। इनकी रिकॉर्डिंग भी एक महीने तक सुरक्षित रखना होगी।

अदालत: इलाहाबाद हाईकोर्ट ने शिकायतकर्ता महिला की अपील को खारिज करते हुए की अहम टिप्पणी

यौन उत्पीड़न के मामलों में हमेशा पुरुष ही दोषी नहीं, कानून महिला केंद्रित

वाराणसी। इलाहाबाद हाईकोर्ट ने एक मामले में अहम फैसला सुनाते हुए कहा है कि महिलाओं के यौन उत्पीड़न से जुड़े हुए कानून महिला केंद्रित हैं। महिलाओं और युवतियों को सुरक्षा प्रदान करते हैं, लेकिन इसका यह मतलब यह नहीं कि हर मामले में पुरुष ही दोषी हो। ऐसे मामलों में सबूत पेश करने की जिम्मेदारी महिला और पुरुष दोनों की है। हाईकोर्ट ने अपने फैसले में कहा है कि ऐसा कोई फार्मूला नहीं है जिससे यह तय किया जा सके कि महिला के साथ शारीरिक संबंध शारी की झुठा वादा करके बनाए

गए या फिर दोनों की सहमति से। अलग-अलग मामलों में तथ्यों के विश्लेषण के जरिये ही यह पता लगाया जा सकता है कि महिला के साथ शारीरिक संबंध बनाने वाला पुरुष दोषी है या नहीं। हाईकोर्ट ने अपनी इसी टिप्पणी के साथ यौन उत्पीड़न और एससी एसटी एक्ट से बरी किए जाने के फैसले को सही करार देते हुए शिकायतकर्ता महिला की अपील को खारिज कर दिया है। सेशन कोर्ट ने भी आरोपी को किया था बरी मामला संगम नगरी



प्रयागराज से ही जुड़ा हुआ है। यहां कर्नलगंज इलाके में रहने वाली एक युवती की शादी साल 2010 में हुई थी। शादी के दो साल बाद ही वह पति से अलग हो गई और बिना तलाक लिए ही मायके में रहने

लगी। साल 2019 में उसने पुलिस में शिकायत दर्ज कराई कि शादी का झंसा देकर एक युवक पिछले पांच सालों से उसके साथ शारीरिक संबंध बना रहा था। इस शिकायत पर आरोपी युवक के खिलाफ रेप

और एससी एसटी एक्ट समेत कई धाराओं में केस दर्ज हुआ। इलाहाबाद की सेशन कोर्ट ने इसी साल फरवरी महीने में आरोपी युवक को रेप और दूसरी गंभीर धाराओं से पूरी तरह बरी कर दिया। उसे सिर्फ मारपीट के मामले में दोषी माना। सेशन कोर्ट के फैसले के खिलाफ महिला पहुंची हाईकोर्ट सेशन कोर्ट के इस फैसले के खिलाफ महिला ने इलाहाबाद हाईकोर्ट में अपील दाखिल की। जस्टिस राहुल चतुर्वेदी और जस्टिस में नंदप्रभा शुक्ला की

डिवीजन बेंच ने अपील पर फैसला सुनाते हुए सेशन कोर्ट के फैसले को सही माना और आरोपी युवक को बरी किए जाने के फैसले पर अपनी मुहर लगाई। अदालत ने अपने फैसले में कहा कि महिला पहले से शादीशुदा थी। उसे शारीरिक संबंधों के बारे में अच्छे से जानकारी थी। पति से तलाक लिए बिना ही दूसरी शादी के वादे पर तैयार होना कतई उचित नहीं था। ऐसा व्यावहारिक तौर पर संभव नहीं है कि सिर्फ शादी के वादे पर पांच सालों तक शारीरिक संबंध बनाया जाए।

थार चला रही लड़की ने पहले ठेले को मारी टक्कर फिर ई-रिक्शा से टकराई

लोगों ने उसके साथी युवक को पीटा

सिटी चीफ इंदौर। भमोरी चौराहे पर शुक्रवार रात तेज रफ्तार थार ने पहले फल के ठेले को टक्कर मारी, गाड़ी का संतुलन बिगड़ने से थार सामने से आ रही ई-रिक्शा से टकरा गई। इसके चलते ई-रिक्शा फुटपाथ पर चढ़ गया। यह देखते ही वहां मौजूद लोगों ने हंगामा शुरू कर दिया। थार एक युवती चला रही थी। काफी देर तक भीड़ ने रास्ते में जाम लगा दिया। युवती और उसका साथी युवक माफी मांगते रहे मगर बेकाबू भीड़ ने युवक के साथ मारपीट शुरू कर दी और थार में तोड़फोड़ कर दी। प्रत्यक्षदर्शियों के मुताबिक पाटनीपुरा की तरफ से थार (एमपी 09डीए4840) आ रही थी। वह



पहले भमोरी चौराहे के पास खड़े ठेले से टकराई। स्पीड ज्यादा होने के चलते टकराने के बावजूद वाहन नहीं रुका और सयाजी की तरफ से आ रही ई-रिक्शा (एमपी

गाड़ी से निकाला। उसके साथ मौजूद युवक को भी बाहर निकाला। इस बीच वहां खड़े लोगों ने युवक से मारपीट कर दी। युवती के साथ भी बदतमीजी करने लगे। कुछ लोगों ने युवती को दो-तीन बार धक्का भी दिया। इस बीच कुछ लोगों ने युवक को भीड़ से बचाकर बाहर निकाला। वहीं युवती गाड़ी में जाकर बैठ गई और जाने लगी तो वहां मौजूद कुछ लोग भी गाड़ी में युवती के पास बैठ गए। वह रोने लगी। फिर भी लोग गाड़ी से नहीं उतरे। 20 मिनट बाद पुलिस वहां पहुंची। बावजूद इसके युवती इतनी डर गई कि गाड़ी से नहीं उतरी। दोनों पक्षों को पुलिस विजय नगर थाने ले गई।

रेलवे यात्री ध्यान दें, 16 जून से लग रहा है ब्लॉक, 28 ट्रेनें हुई कैसिल, 13 के रूट बदले

सिटी चीफ इंदौर। पश्चिम मध्य रेलवे भोपाल मंडल के मालखेड़ी एवं महादेवखेड़ी स्टेशनों के मध्य दोहरीकरण को लेकर प्रस्तावित ब्लाक के कारण रतलाम मंडल से गुजरने वाली अनेक ट्रेनें प्रभावित होंगी। 28 ट्रेनों को निरस्त किया गया है, जबकि 13 के मार्ग बदलने के साथ ही एक ट्रेन शार्ट टर्मिनेट की गई है। ब्लाक के कारण अहमदाबाद, वाराणसी, गोरखपुर, बांद्रा, शालीमार, भुज सहित अन्य स्टेशनों तक सफर में यात्रियों को मुश्किल होगी। ब्लॉक 16 जून से 10 जुलाई तक रहेगा। स्कूलों में गर्मियों की छुट्टियां अब खत्म होने वाली हैं। ऐसे में अपने रिश्तेदार के घर और दूसरे शहरों में घूमने गए परिवारों को ट्रेनों के कैसिल होने से परेशानी का सामान करना पड़ेगा।



ये ट्रेन हुई शॉर्ट टर्मिनेट

10 जुलाई तक गाड़ी संख्या 19341/19342 नागदा-बीना-नागदा एक्सप्रेस नागदा-मक्सी-नागदा के मध्य चलेगी तथा मक्सी बीना-मक्सी के मध्य निरस्त रहेगी।

इन ट्रेनों को किया गया निरस्त

20 एवं 27 जून तक डा. अंबेडकर नगर से चलने वाली गाड़ी संख्या 09343 डा. अंबेडकर नगर पटना स्पेशल एक्सप्रेस। 21 एवं 28 जून को पटना से चलने वाली गाड़ी संख्या 09344 पटना डा. अंबेडकर नगर एक्सप्रेस। 27 जून से 09 जुलाई तक इंदौर से चलने वाली गाड़ी संख्या 22911 इंदौर हावड़ा क्षिप्रा एक्सप्रेस। 29 जून से 11 जुलाई तक हावड़ा से चलने वाली गाड़ी संख्या 22912 हावड़ा इंदौर क्षिप्रा एक्सप्रेस। 18 जून से 09 जुलाई तक रीवा से चलने वाली गाड़ी संख्या 11703 रीवा डा. अंबेडकर नगर एक्सप्रेस। 19 जून से 10 जुलाई तक डा. अंबेडकर नगर से चलने वाली गाड़ी संख्या 11704 डा. अंबेडकर नगर रीवा

विदेशी जानवरों की तस्करी करने वाले व्यापारियों के खंगाले जाएंगे बैंक ट्रांसजेक्शन

सिटी चीफ इंदौर। विदेशी जानवरों का अवैध व्यापार करने वाले व्यापारियों पर स्टेट टाइगर स्ट्राइक फोर्स (स्वस्त्र) अपना शिकंजा कसने लगा है। दिल्ली, बुलंदशहर और हैदराबाद में कार्रवाई करने के बाद अब प्रदेशभर के व्यापारियों के बारे में जानकारी जुटाई जा रही है। इसके लिए स्वस्त्र की एक टीम द्वारा परिवेश पोर्टल पर पंजीयन करवाने वाले व्यापारियों के दस्तावेज और बैंक ट्रांजेक्शन खंगाले जा रहे हैं। जानवरों को कहाँ से लाया व मंगवाया गया है, यह भी पता लगाया जा रहा है। गड़बड़ी मिलने पर टीम को जांच करने के लिए भेजा जाएगा। इगुआना, येलो मानीटर, सावनाह लिजार्ड सहित अन्य विदेशी जानवरों के अवैध व्यापार को लेकर पिछले तीन सप्ताह से एसटीएसएफ की कार्रवाई चल रही है, जिसमें सुमित मित्रा (देवास), कार्तिक गोयल (दिल्ली), दीपक (बुलंदशहर) को गिरफ्तार किया गया है। जबकि उत्कर्ष अग्रवाल (बुलंदशहर) और मोहनूदीन शहजाद (हैदराबाद) फरार हैं।



बैंक लेनदेन की होगी जांच

अधिकारियों के मुताबिक, अब व्यापारियों के जानवरों की खरीद-फरोख्त को लेकर बैंक ट्रांजेक्शन पर नजर रखी जा रही है। इसके माध्यम से यह पता लग सकेगा कि व्यापारी कहाँ से और किससे जानवर मंगा रहे हैं। वहीं, विदेशी जानवर रखने और पालने वालों को परिवेश पोर्टल पर पंजीयन करवाने का नियम है। 31 अगस्त तक जानवरों से जुड़ी जानकारी पोर्टल पर अपलोड करनी है, मगर व्यापारियों और लोगों को पंजीयन करवाने में दिक्कत आ रही है। इस संबंध में शनिवार को वन विभाग नवरब बाग स्थित कार्यालय में कार्यशाला रखी है।

13 प्रजातियों के 50 से ज्यादा जानवर जब्त

स्वस्त्र ने करीब 13 प्रजातियों के 50 से ज्यादा जानवरों को जब्त किया है। इन्हें वन विहार भोपाल में भेज दिया है। अब भोपाल एसटीएसएफ की टीम कार्तिक से पूछताछ करेगी। वह शुक्रवार को उसे लेकर भोपाल रवाना हो गई है। सूत्रों के मुताबिक, छत्तीसगढ़ और महाराष्ट्र में भी जानवरों की तस्करी और अवैध कारोबार को लेकर कुछ जानकारी मिली है। वहां अगले दो से तीन दिनों में टीम भेजी जाएगी।

दिलफेंक पति पर लगा था लव जिहाद का आरोप

सिंगर पलक मुछाल ने हृदय रोग से पीड़ित तीन हजारवें बच्चे का करवाया ऑपरेशन

हिरासत से भागा तो पत्नी की मदद से पुलिस ने पकड़ा

सिटी चीफ इंदौर। पुलिस हिरासत से भागे लव जिहाद के आरोपित जफर शेख को परदेशीपुरा पुलिस ने बुधवार देर रात चंदननगर क्षेत्र से पकड़ लिया। आरोपित ने थाने की छत से पेड़ के सहारे कूद कर भागना स्वीकारा है। थाने में पदस्थ महिला एसआइ की लापरवाही सामने आई है। चंदननगर निवासी जफर शेख पर 28 वर्षीय युवती की शिकायत पर दुष्कर्म और मध्य प्रदेश धार्मिक स्वतंत्रता अधिनियम के तहत केस दर्ज हुआ था। जफर ने निजी अस्पताल में काम करने वाली युवती से राहुल बनकर दोस्ती की और संबंध बना लिए। परदेशीपुरा पुलिस ने बुधवार को जफर को हिरासत में ले लिया एसआई मनीषा ने सतही पूछताछ की और हवालात के बाहर बैठा दिया। जफर मौका देख कर छत



पर गया और पेड़ के सहारे कूद कर भाग गया। हिंदू संगठन के पदाधिकारियों ने पुलिस पर साठगांठ का आरोप लगाकर थाने में हंगामा किया। बुधवार दिनभर पुलिस ने छापे मारे। चंदननगर में रहने वाली जफर की पत्नी से कहा कि घर आए तो

खबर कर देना। जैसे ही रात को घर पहुंचा पुलिस ने पकड़ लिया। जफर ऑटो रिक्शा चलाता है। उसका रिक्शा युवती के घर के बाहर छूट गया था। उसने पूछताछ में बताया कि आटो चोरी होने के डर से भागा था।

कार में बैठे ड्राइवर ने अचानक खोल दिया गेट, पीछे से आ रही युवती उससे टकराई

नाक की नस फटने से हो गई मौत

सिटी चीफ इंदौर।

कार ड्राइवर की लापरवाही से आईटी कंपनी की इंजीनियर युवती की मौत हो गई। ड्राइवर ने अचानक कार का दरवाजा खोल दिया और स्कूटी से जा रही इंजीनियर उससे टकरा गई। नाक और मुंह पर आई गंभीर चोट के कारण उसे अस्पताल ले गए लेकिन रास्ते में ही उसकी मौत हो गई। पुलिस ने ड्राइवर को गिरफ्तार भी कर लिया है। उसके विरुद्ध एफआईआर दर्ज की गई है। घटना विजयनगर थाना अंतर्गत गुरुवार देर रात की है। वीणानगर निवासी 28 वर्षीय ऐश्वर्या वर्मा की मौत हुई है। वह पुणे की आइटी कंपनी में नौकरी करती थी। ऐश्वर्या की 14 फरवरी को ही शुभम पंवार से शादी हुई थी। शुभम भी आइटी इंजीनियर हैं। गुरुवार रात करीब 10 बजे ऐश्वर्या, शुभम और उसका दोस्त राहुल मेघदूत चौपाटी पर नाश्ता करने गए थे।



गेट से टकराकर गिर गई थी ऐश्वर्या

खाने-पीने के बाद करीब 11 बजे ऐश्वर्या अकेली स्कूटी से घर जाने के लिए रवाना हुईं। शुभम को दोस्तों से मिलने जाना था। हालांकि वह भी ऐश्वर्या के पीछे ही चल रहा था। अचानक आगे चल रही कार के ड्राइवर का दरवाजा खोल दिया। ऐश्वर्या दरवाजे से टकराकर स्कूटी सहित गिर गई, उसके चहरे पर चोट लगी थी। राहुल और शुभम गंभीर अवस्था में उसको बाम्बे अस्पताल लेकर गए लेकिन रास्ते में ही उसने बात करना बंद कर दिया। डॉक्टर ने बताया उसको गंभीर चोटें थीं। संभवतः नस फटने के कारण मौत हुई है। शुक्रवार को उसके शव का पोस्ट मार्टम करवाया गया।

ड्राइवर बोला सीएनजी खत्म हो गई थी

पुलिस ने कार (एमपी 09डीसी 0209) के ड्राइवर शुभम वर्मा निवासी सुंदर नगर को गिरफ्तार कर लिया। उसके खिलाफ गैर इरादतन हत्या का केस दर्ज हुआ है। ड्राइवर ने सफाई में कहा कार में सीएनजी गैस खत्म हो गई थी।

साइबर ठगों ने बैंक कर्मचारी की मदद से मजदूरों के नाम पर खुलवाए खाते

इनसे हुआ 168 करोड़ का ट्रांजेक्शन

सिटी चीफ इंदौर।

साइबर अपराधियों को बैंक खातों की सफाई करने वाले बड़े नेटवर्क का भंडाफोड़ हुआ है। इंडसइड बैंक के 15 खातों में 138 करोड़ रुपये का ट्रांजेक्शन मिला है, जो साइबर अपराधियों ने विभिन्न राज्यों से ठगी कर जमा करवाया था। इसी तरह यूको बैंक के चार खातों में 30 करोड़ से ज्यादा की राशि का लेनदेन उजागर हुआ है। यह राशि ऑनलाइन बैंकिंग की है, जो विदेशों से जमा हुई है। एसपी (साइबर) जितेंद्रसिंह के मुताबिक उक्त जानकारी इंडसइड बैंक के विस्तार मैनेजर मोहम्मद जाबाज से हुई पूछताछ में सामने आई है। साइबर अपराधियों के नेटवर्क से जुड़े जाबाज को साइबर सेल ने कारोबारी धीरज जायसवाल के साथ हुई 85 लाख की धोखाधड़ी में गिरफ्तार किया था। पूछताछ में बताया उसके दो साथी हितेश और संदीप दुबई में बैठे ठग से टेलीग्राम के माध्यम से जुड़े थे। ठग से लाखों रुपये कमीशन लेकर गरीब-दुकानदार, मजदूर और डिलीवरी



वर्कॉय के नाम से फर्जी कंपनियां बनाई और उनके करंट अकाउंट खुलवा दिए। पुलिस ने जब सियागंज, एयरपोर्ट रोड और साउथ तुकोगंज की शाखा से जानकारी मांगी तो पता चला पिछले पांच महीने में 15 खातों में करीब 138 करोड़ रुपये का ट्रांजेक्शन हुआ है। संजय कर्मोडिटी के नाम से खुले एक खाते में तो 58 करोड़ रुपये जमा हुए हैं। सभी खाते इंदौर, नीमच,

संधवा और धार के नाम व पतों पर खोले गए थे। आरोपितों ने बाकायदा कंपनी, गुमरास्ता लाइसेंस बनाकर खाते खुलवाए थे। धोखाधड़ी में शामिल इन खातों को ओडिशा, कर्नाटक, उत्तर प्रदेश, महाराष्ट्र, गुजरात और तमिलनाडु की पुलिस फ्रीज करवा चुकी है। एसपी के मुताबिक जाबाज, संदीप और हितेश ने यूं तो 35 खाते खुलवाए हैं। 20 खातों की अभी जांच करना शेष है।

बैंक अफसरों ने ही फर्जी कंपनियां बनाकर खोले खाते

जांच में यह बात भी सामने आई कि बैंक अफसर ही साइबर अपराधियों से जुड़ गए थे। उन्हें ठगी के लिए करंट अकाउंट्स की सफाई शुरू कर दी। अफसरों ने आर्थिक रूप से कमजोर लोगों को ढूँढा और उनके नाम से कंपनी रजिस्टर्ड करवाई। जरूरी दस्तावेज भी खुद ही बनवाए और खाते खुलवाकर चेकबुक, पासबुक, एटीएम, पासवर्ड चैनल के माध्यम से ठगों को सौंप दिए। इंडसइड बैंक की जांच के दौरान यूको बैंक (पिपल्सबैंक) की जानकारी सामने आई। यहां खुले चार खातों में भी पांच माह के अंदर 30 करोड़ रुपये जमा हो चुका है। तेलंगाना, महाराष्ट्र और गुजरात की पुलिस इन खातों की जांच में जुटी है। हैरानी की बात तो यह कि खातों और ट्रांजेक्शन को लेकर एनपीसीआइ बैंक को पत्र लिखकर आगाह कर चुका है। एनपीसीआइ ने कहा कि खातों में जमा रुपया विदेशों से आन लाइन बैंकिंग का है। इसमें फेपटा का उल्लंघन हुआ है।

सात साल की उम्र से कर रहीं नेक कार्य



आलोक के दिल में था छेद

आलोक का ऑपरेशन ठाणे (महाराष्ट्र) के महावीर जैन इंटरनेशनल हास्पिटल में डा. सारंग गायकवाड़ ने किया। शुक्रवार को आलोक को अस्पताल से छुटी दे दी गई। आलोक के दिल में छेद था और आर्थिक रूप से अक्षम होने के कारण उनके पिता सुरेंद्र ने पलक मुछाल से मदद मांगी थी। इस पर पलक ने उन्हें मुंबई बुलाया और वहां न केवल ऑपरेशन कराया, बल्कि ऑपरेशन के दौरान अस्पताल में भी उपस्थित रहकर आलोक के पिता सुरेंद्र व माता सोनापती से मुलाकात कर सफल ऑपरेशन की सूचना दी। इंदौर के रुविमणी नगर में रहने वाले सुरेंद्र सिलाई का काम कर परिवार का भरण-पोषण करते हैं।

प्रतीक्षा सूची में 413 बच्चे और

गौरतलब है कि गायिकी के साथ समाजसेवा का संकल्प लिए आगे बढ़ी पलक अपने म्यूजिक प्रोग्राम से होने वाली आय से हृदय रोगी बच्चों का ऑपरेशन करवाती हैं। वे यह कार्य सात साल की उम्र से कर रही हैं। पलक कहती हैं कि मेरी प्रतीक्षा सूची में अभी 413 बच्चे और हैं। उनका ऑपरेशन भी करवाना है। देश में कई ऐसे अभिभावक हैं, जो अपने बच्चों के उपचार का खर्च वहन नहीं कर पाते। ऐसे में मेरी ही नहीं बल्कि हर व्यक्ति की जिम्मेदारी है कि मदद के लिए हाथ आगे बढ़ाएं। मुझे यह एक जिम्मेदारी की तरह लगता है।

काया के पैरों के नीचे था साया

सारिका घरू ने बच्चों को प्रयोग करके समझाया जीरो शैडो डे का विज्ञान

भोपाल। मकर रेखा से कर्क रेखा की ओर जाता दिखता सूर्य अपने अंतिम पड़ाव के 7 दिन पहले शुक्रवार (14 जून) को भोपाल के ठीक ऊपर पहुंचा। इस कारण आमतौर पर तिरछी पड़ने वाली सूर्य किरणें मध्याह्न में ठीक लंबवत पड़ रही थी। इस कारण ऊंचे भवन, किसी खंभे, टॉवर तथा मनुष्य की छाया उसके आधार के नीचे बन रही थी। इससे लग रहा था कि छाया ने काया का साथ छोड़ दिया हो। खगोल विज्ञान की जीरो शैडो डे की इस घटना को समझाने नेशनल अवार्ड प्राप्त विज्ञान



प्रसारक सारिका घरू ने बच्चों के साथ प्रयोग करके इसका विज्ञान समझाया। सारिका ने बताया कि इस घटना की तिथि इस बात पर निर्भर करती है कि उस स्थान का अक्षांश क्या है। भोपाल के लिये यह स्थिति प्रथम बार लगभग 14 जून के आसपास आती है। दूसरी बार 28 जून को यह स्थिति आती है। दोपहर के समय इन दो दिनों को छोड़कर बाकी दिन छाया की लंबाई कुछ न कुछ अवश्य रहती है। कर्क रेखा पर स्थित नगरों में यह 21 जून को होती है जिसमें उज्जैन शामिल है।

सारिका ने बताया कि 23.5° एवं 23.5° डिग्री लैटिट्यूड के बीच रहने पड़ने वाले शहरों में पूरे साल में दो दिन ऐसे आते हैं जबकि सूर्य दोपहर में ठीक सिर के उपर रहता है। इस समय किसी भी वस्तु की परछाई दिखना बंद हो जाती है, इसे जीरो शैडो डे कहते हैं।
ऐसे किया प्रयोग एक तीन फीट के पाईप को वर्टिकल खड़ा किया गया। दोहपर साढ़े बारह बजे के आसपास इसकी छाया पूरी तरह समाप्त हो गई। इसके अलावा सभी दर्शकों की परछाई भी उनके पैरों के नीचे बन रही थी।

बच्चों से सामान बिकवाया तो विक्रेता पर होगी एफआईआर

राष्ट्रीय बाल अधिकार संरक्षण आयोग ने की प्रदेश में बाल अधिकारों को लेकर सरकार की तरफ से किए जा रहे कामों की समीक्षा

भोपाल। मध्य प्रदेश में बाल अधिकारों को लेकर सरकार की तरफ से किए जा रहे कामों की शुक्रवार को समीक्षा की गई। इस बैठक में राष्ट्रीय बाल अधिकार संरक्षण आयोग के अध्यक्ष प्रियंक कानूनगो शामिल हुए। बैठक में बाल अधिकारियों के लिए बनाए गए कानूनों के प्रभावी क्रियान्वयन को लेकर भी चर्चा हुई।
बैठक में राष्ट्रीय अध्यक्ष ने कहा कि अक्सर देखा जाता है कि छोटे बच्चे चौराहे पर विभिन्न प्रकार की सामग्री बेचते हैं। इस पर कड़ी कार्रवाई होनी चाहिए। उन्होंने कहा कि वेडर्स अगर सामान बेचने के लिए बच्चों का इस्तेमाल करते हैं, तो एफआईआर कराएं। उन्होंने कहा कि चौराहों पर छोटे बच्चों से भिक्षावृत्ति भी कराई जा रही है। सामाजिक परिस्थितियों, आर्थिक अभाव एवं संसाधनों की कमी के कारण अनेक परिवारों के बच्चे विभिन्न अपराधों में लिप्त पाए जाते हैं। सड़क पर रहने वाले बच्चों का चिन्हांकन और अभिलेखीकरण कर बच्चों की देखभाल और सुरक्षा तथा बच्चों को मुख्य धारा से जोड़कर उनके सर्वांगीण विकास का प्रावधान है।
पोषण एवं शिक्षा के लिए आंगनवाड़ियों में प्रवेश कराएं
कानूनगो ने कहा कि छह वर्ष से



कम आयु के बच्चों के पोषण एवं शिक्षा के लिए नजदीकी आंगनवाड़ियों में प्रवेश कराया जाए। स्वास्थ्य जांच, परामर्श, चिकित्सा उपचार के लिए आयुष्मान योजना से जोड़ने की कार्यवाही स्वास्थ्य विभाग करे। साथ ही परिवार के सदस्यों को रोजगार एवं लघु उद्योग से जोड़ने में सहायता प्रदान की जाए। कानूनगो ने बाल कल्याण समिति एवं किशोर न्याय बोर्ड के रक्त पदों की पूर्ति के लिए पूल बनाने का सुझाव दिया। उन्होंने बाल आशीर्वाद योजना के तहत ऑफ्टर केयर के बच्चों को मेडिकल इन्टरेंस की भी निशुल्क कोचिंग कराई जाने की बात कही। इसके

अतिरिक्त ऑफ्टर केयर के बच्चों की फॉलोअप रिपोर्ट भी अनिवार्य रूप से दिए जाने के निर्देश दिए।
मदरसें की मैपिंग कराएं
कानूनगो ने स्कूल शिक्षा विभाग के अधिकारियों को शिक्षकों को पाँक्सो की ट्रेनिंग, मदरसों की मैपिंग कराने तथा ऐसे बच्चे, जो लगातार 30 दिनों तक स्कूल में उपस्थित नहीं हुए, उनकी संबंधित प्राचार्य अनिवार्य रूप से श्रम विभाग के नोडल अधिकारी को जानकारी उपलब्ध कराएं। बैठक में प्रमुख सचिव महिला बाल विकास, आयुक्त, प्रमुख सचिव स्वास्थ्य एवं परिवार कल्याण विभाग समेत अन्य अधिकारी उपस्थित थे।

कश्मीर की डल झील की तरह बड़े तालाब में चलेंगे शिकारे

विधायक-महापौर समेत एमआईसी सदस्यों ने की शुरुआत, प्रयोग सफल रहा तो एक-दो महीने में और शिकारे उतरेंगे

भोपाल राजधानी भोपाल के बड़ी झील में वरुज की सवारी बंद होने के बाद अब शिकारा चलाने की पहल की गई है। यह श्रीनगर की डल झील में चलने वाले शिकारे की तर्ज पर बनाया गया है। यह शिकारा सुबह 7 से शाम को 7 बजे तक यानी 12 घंटे चलेगा। शुक्रवार को विधायक भगवानदास सबनानी, महापौर मालती राय, एमआईसी मेंबर रविंद्र यादव समेत अन्य जनप्रतिनिधियों ने इसकी शुरुआत की। इसके बाद कांग्रेस ने तंज कसते हुए कहा है कि भोपाल नगर निगम नावों में साड़ी बांधकर चलाया। नगर निगम के अधिकारियों को कहना है कि प्रयोग सफल रहा तो अगले एक महीने में एक-दो शिकारे और पानी में उतारे जाएंगे। 10 सीटर बोट को सुबह 7 से शाम 7 बजे तक चलाया जाएगा। प्रति व्यक्ति किराया करीब 150 रुपये होगा। वहीं, यह 2.3 किलोमीटर का राउंड लगाएगा। ऐसे में यह बीच में स्थित टापू के करीब भी पहुंचेगा। जानकारी के मुताबिक नगर निगम ने रजिस्टर्ड मछुआरे से एक शिकारा तैयार कराया है।



कांग्रेस का तंज- नाव पर साड़ी बंधवाकर उसे कश्मीर का शिकारा बता दिया

कांग्रेस प्रवक्ता संगीता शर्मा ने एक्स पर लिखा कि नगर निगम भोपाल ने बड़े तालाब में नाव पर साड़ी बंधवाकर उसे कश्मीर का शिकारा बता दिया। नगरों और शहरों का नाम बदलने में मशहूर भाजपा सरकार अब कहीं बड़े तालाब का नाम बदलकर डल झील ना रख दे। इवेंट करने के लिए भाजपा सरकार कुछ भी करने को तैयार।

एनजीटी ने 10 महीने पहले मोटरबोट पर लगाई थी रोक

इस दौरान महापौर मालती राय ने कहा कि श्रीनगर की डल झील में ऐसे ही शिकारे चलते हैं। चूंकि, भोपाल में मध्यप्रदेश-देश के कई हिस्सों से पर्यटक आते हैं। वहीं, स्थानीय स्तर पर भी हजारों लोग बोट क्लब में घूमने जाते हैं, इसलिए शिकारा चलाने की पहल की गई है। बता दें कि नेशनल ग्रीन ट्रिब्यूनल ने करीब 10 महीने पहले 12 सितंबर को वरुज और मोटर बोट पर रोक लगा दी थी। इसके बाद सामान्य बोट ही चलाई जा रही थी। वरुज और मोटर बोट चलने के दौरान बोट क्लब में हर रोज एक हजार से ज्यादा लोग पहुंचते थे। वे वरुज और मोटर बोट के जरिए बड़ा तालाब की लहरों को करीब से देखते थे। ये बंद होने के बाद प्राइवेट नाव से ही वे बड़ा तालाब के नजारे का लुत्फ उठाते रहे हैं। अब शिकारे चलने से नया अनुभव मिलेगा।

एनजीटी ने इसलिए लगाई थी रोक

गौरतलब है कि पिछले साल भोज वेतलैंड (बड़ा तालाब), नर्मदा समेत प्रदेश के किसी भी वाटर बॉडीज में वरुज और मोटर बोट के संचालन पर नेशनल ग्रीन ट्रिब्यूनल ने रोक लगा दी थी। एनजीटी ने इसे अवैध गतिविधि ठहराते हुए बड़ा तालाब में वरुज का संचालन बंद करने के आदेश दिए थे। आदेश में कहा गया था कि डीजल और डीजल इंजन से निकलने वाले उत्सर्जन को इंसानों समेत जलीय जीवों के लिए खतरा है, क्योंकि इससे उत्सर्जित सल्फर और नाइट्रोजन ऑक्साइड पानी को एसिडिक बना देता है। यह इंसानों और जलीय जीवों दोनों के लिए कैसरकारी है। भोज वेतलैंड के लिए जारी यह आदेश नर्मदा नदी समेत प्रदेश की सभी प्रकार की वेतलैंड पर लागू हो गया था।

..दिग्विजय ने त्यापमं घोटाले से की नीट परीक्षा की तुलना

परीक्षा में गड़बड़ी को लेकर पूछे 13 सवाल, परीक्षा निरस्त कर की दोबारा कराने की

भोपाल। नीट यूजी की परीक्षा को लेकर मध्य प्रदेश के पूर्व सीएम दिग्विजय सिंह ने कई सवाल उठाए हैं। उन्होंने परीक्षा में गड़बड़ी को लेकर 13 सवाल पूछे। साथ ही परीक्षा निरस्त कर दोबारा कराने की मांग की। पूर्व सीएम ने सोशल मीडिया पर लिखा कि मेरी मांग है कि पूरी परीक्षा को निरस्त करके जल्द परीक्षा का आयोजन किया जाए। उन्होंने दोषियों पर भी कड़ी कार्रवाई की मांग की। उन्होंने नीट यूजी परीक्षा की गड़बड़ी को व्यापमं घोटाले की तरह बताया।



पूर्व सीएम ने सवाल उठाते हुए कहा कि जब 5 मई 2024 को नीट की परीक्षा का आयोजन हुआ तो 4 मई को ही पटना में इसका

पेपर कैसे लीक हो गया पटना में एफआईआर दर्ज होने के बाद भी सरकार ने कोई कदम क्यों नहीं उठाया क्या कारण था कि परीक्षा

के रजिस्ट्रेशन के लिए तारीख बढ़ाने के बाद फिर 10 अप्रैल को एक दिन के लिए ऑनलाइन रजिस्ट्रेशन के विंडो को खोला गया उन्होंने यह भी पूछा कि जून 2024 को जब इस परीक्षा का रिजल्ट आता है तो 67 छात्रों को 720 में से 720 अंक कैसे मिल गए जबकि 720 अंक पाने वाले छात्र 2020 में दो, 2021 में तीन, 2022 में कोई नहीं और 2023 में सिर्फ दो अभ्यर्थी थे। इस बार 67 छात्रों को पूरे नंबर के मिल गए। इनके किस फॉर्मूल के तहत अंक मिले

.अंतरराष्ट्रीय योग दिवस पर एक साथ 10 हजार से अधिक लोग करेंगे योग

जिला प्रशासन ने शुरू की तैयारियां, 21 को होगा आयोजन

भोपाल। अंतरराष्ट्रीय योग दिवस 21 जून को मनाया जाएगा इस दौरान भोपाल में भी भव्य आयोजन किया जाएगा। जिसमें जनसहयोग से लगभग 10 हजार लोग योग करने जुटेंगे इसको लेकर जिला प्रशासन द्वारा तैयारियां शुरू कर दी गई हैं। इस संबंध में मंगलवार को कलेक्ट्रेट में बैठक आयोजित की गई। जिसकी अध्यक्षता आयुक्त आयुष सोनाली वार्यगणकर ने की। बैठक में कलेक्टर कौशलेंद्र विक्रम सिंह, जिला पंचायत सीईओ ऋतुराज सिंह, नगर निगम आयुक्त हरेंद्र नारायण सहित अन्य अधिकारी, स्कूल, कालेज के प्रतिनिधि और एनजीओ संचालक उपस्थित थे। कलेक्ट कौशलेंद्र



विक्रम सिंह ने बताया कि योग दिवस पर भव्य आयोजन किया जाएगा। इसमें पतंजलि योगपीठ, ब्रह्मकुमारी संस्था सहित अन्य योगाभ्यास कराने वाली संस्थाओं से चर्चा कर ली गई है। संभवत 10 से 12 हजार लोग एक साथ योग करेंगे। इसके संबंध में जिला पंचायत सीईओ द्वारा सभी तरह

की तैयारियां की जा रही हैं। इस बार अंतरराष्ट्रीय योगदिवस की थीम ह्ययोगा फार सेल्फ एंड सोसायटी है। कार्यक्रम के सफल आयोजन के लिए सभी की सहभागिता आवश्यक है, इसलिए सभी अपने-अपने स्तर पर आवश्यक तैयारियां करने के लिए भी कहा गया है।

17 को भोपाल में जुटेंगे मप्र के सभी 6 केंद्रीय मंत्री

भाजपा कार्यालय में मनाया जाएगा जश्न, अभिनंदन कार्यक्रम के लिए सभी केंद्रीय मंत्रियों ने दी सहमति

भोपाल। राष्ट्रीय जनतांत्रिक गठबंधन की नरेंद्र मोदी सरकार में मध्य प्रदेश से बनाए गए 6 मंत्री परिवार को एक साथ भोपाल में भारतीय जनता पार्टी के प्रदेश कार्यालय में एकत्रित होंगे, जहां संगठन की ओर से सभी केंद्रीय मंत्रियों का स्वागत किया जाएगा। पार्टी के इस कार्यक्रम में केंद्रीय कृषि मंत्री शिवराज सिंह चौहान, सामाजिक न्याय एवं अधिकारिता मंत्री डॉ. वीरेंद्र कुमार, दूरसंचार मंत्री

ज्योतिरादित्य सिंधिया, केंद्रीय जनजातीय कार्य राज्यमंत्री दुर्गादास उईके, राज्य मंत्री महिला एवं बाल विकास सावित्री ठाकुर और एल मुरुगन (मप्र से राज्यसभा सदस्य) का प्रदेश भाजपा की ओर से सार्वजनिक अभिनंदन किया जाएगा। कार्यक्रम में मुख्यमंत्री डॉ. मोहन यादव, भाजपा के प्रदेश अध्यक्ष विष्णु दत्त शर्मा, प्रदेश संगठन महामंत्री हितानंद सहित सभी वरिष्ठ पदाधिकारी उपस्थित

रहेंगे। भाजपा प्रदेशाध्यक्ष विष्णु दत्त शर्मा ने बताया कि मोदी सरकार में प्रदेश से बनाए गए सभी मंत्रियों का प्रदेश की जनता के साथ औपचारिक परिचय कराने की दृष्टि से संगठन द्वारा अभिनंदन कार्यक्रम रखा गया है। सभी केंद्रीय मंत्रियों ने इसकी सहमति भी दे दी है। प्रदेश भाजपा कार्यालय में यह कार्यक्रम शाम छह बजे आयोजित किया जाएगा। शर्मा ने कहा कि मध्य प्रदेश एकमात्र ऐसा राज्य है जहां से दो-

दो नए आदिवासी चेहरे को मोदी कैबिनेट में स्थान दिया गया है।
कोर कमेटी की बैठक में संकल्प पत्र पर चर्चा भाजपा की कोर कमेटी की बैठक भी 17 जून को बुलाई गई है। इसमें भाजपा के संकल्प पत्र के मुद्दों पर भी चर्चा होगी। सत्ता- संगठन में समन्वय से लेकर मंत्रियों के कामकाज और लोकसभा चुनाव में उनके प्रदर्शन पर भी कोर ग्रुप चर्चा करेगा। इसी दिन संगठन से जुड़ी अन्य बैठकें भी होंगी।



साम्पदकीय

खुफिया एजेंसियों की विफलता

हैं कश्मीर में आतंकी हमले

जम्मू में आतंकी हमलों ने खुफिया एजेंसियों की विफलता सामने ला दी है। इन हमलों ने सीमाओं और भीतरी इलाकों में सुरक्षा को खामियां उजागर किया है। पिछले दिनों जम्मू-कश्मीर से अनुच्छेद 370 की समाप्ति के बाद हुए पहले लोकसभा चुनाव में रिकॉर्ड मतदान की चर्चा हो रही थी। अब लगातार हो रहे आतंकी हमलों ने आंतरिक सुरक्षा के लिये नए सिरे से चुनौती पैदा की है।

जम्मू-कश्मीर में 9 जून को रियासी जिले में तीर्थयात्रियों को ले जा रही एक बस पर आतंकवादी हमले में दस तीर्थयात्रियों की मौत हो गई और 42 अन्य घायल हो गए। वहीं कठुआ और डोडा जिले में आतंकवादी हमलों में दो आतंकवादी मारे गए और एक सीआरपीएफ जवान शहीद हो गया। इन आतंकी हमलों ने खुफिया एजेंसियों की विफलता सामने ला दी है। इन हमलों ने सीमाओं और भीतरी इलाकों में सुरक्षा को खामियां उजागर किया है। पिछले दिनों जम्मू-कश्मीर से अनुच्छेद 370 की समाप्ति के बाद हुए पहले लोकसभा चुनाव में रिकॉर्ड मतदान की चर्चा हो रही थी। अब लगातार हो रहे आतंकी हमलों ने आंतरिक सुरक्षा के लिये नए सिरे से चुनौती पैदा की है। जम्मू में रियासी, कठुआ और डोडा में चार दिनों में चार आतंकी हमले हुए हैं। रविवार को रियासी में श्रद्धालुओं से भरी बस के चालक पर हुए हमले के बाद बस अनियंत्रित होकर खाई में गिर गई थी। जिसमें दस श्रद्धालुओं की मौत हो गई थी। फिर कठुआ व डोडा में हुए आतंकी हमलों में एक जवान और दो आतंकवादी मारे गए। इन घटनाओं में छह जवानों समेत पचास के करीब लोग घायल हुए हैं। कुछ गिरफ्तारियां भी हुईं और हथियार भी बरामद हुए हैं। स्थिति की गंभीरता को देखते हुए गुरुवार को प्रधानमंत्री ने गृहमंत्री अमित शाह, राष्ट्रीय सुरक्षा सलाहकार अजीत डोभाल व सुरक्षा एजेंसियों के साथ बैठक की है। इसमें आतंकवाद की नई चुनौती से मुकाबले की रणनीति पर विचार हुआ है। दरअसल, नई सरकार बनने की प्रक्रिया के दौरान हुए इन हमलों में पाक की भूमिका से इनकार नहीं किया जा सकता। चिंता की बात यह है कि एलओसी से लगेते जम्मू के इलाके में आतंकवादी घटनाएं बढ़ी हैं। मारे गये दो आतंकवादियों के पास से पाकिस्तानी हथियार व सामान की बरामदगी बताती है कि पाकिस्तान सत्ता प्रतिष्ठानों की मदद से यह आतंक का खेल फिर शुरू किया जा रहा है। कहीं न कहीं दिल्ली में बनी गठबंधन सरकार को यह संदेश देने की कोशिश की जा रही है कि पाक पोषित आतंकवादी जम्मू-कश्मीर में दखल दे सकते हैं। कहा जा सकता है कि राज्य में लोकतंत्र को मजबूत होते देख बौखलाहट में ये आतंकवादी हमले किये जा रहे हैं। दरअसल, केंद्र शासित प्रदेश का शांति-सुकून की तरफ बढ़ना आतंकवादियों की हताशा को ही बढ़ाता है। हाल के दिनों में रिकॉर्ड संख्या में पर्यटकों का घाटी में आना और लोकसभा चुनाव में बंपर मतदान सीमा पार बैठे आतंिकियों के आकाओं को रास नहीं आया है।

वहीं इन हमलों का चिंताजनक पहलू यह है कि अब तक आतंकी घटनाओं का केंद्र दक्षिण कश्मीर आदि इलाके होते थे, अब की बार ये हमले जम्मू क्षेत्र में हुए हैं। जम्मू के इलाके में आतंकी घटनाओं में वृद्धि शासन-प्रशासन के लिये गंभीर चिंता का विषय होना चाहिए। इन हमलों में पाकिस्तान की भूमिका को नकारा नहीं जा सकता। उल्लेखनीय है कि रविवार को हुए हमले की जिम्मेदारी जहां लश्कर-ए-तैयबा के आतंकी गुट टीआरएफ ने ली तो डोडा में हुए हमले की जिम्मेदारी पाक पोषित जैश-ए-मोहम्मद के एक गुट कश्मीर टाइगरस नामक आतंकी संगठन ने ली है। बहरहाल, भारतीय सेना व सुरक्षा बल आतंकवादियों को भरपूर जवाब दे रहे हैं। लेकिन इस माह के अंत में शुरू होने वाली अमरनाथ यात्रा का निर्बाध आयोजन सुरक्षा बलों के लिये बड़ी चुनौती होगी। जिसको लेकर विशेष चौकसी बरतने की जरूरत है। वहीं दूसरी ओर हाल के आतंकी हमले केंद्र सरकार व राज्य प्रशासन को भी आत्ममंथन का मौका देते हैं। केंद्र सरकार विचार करे कि अनुच्छेद 370 खत्म होने के बाद क्या वाकई घाटी में स्थिति सामान्य हो पायी है? हाल के लोकसभा चुनाव में हुआ बंपर मतदान क्या चरमपंथियों को संसद भेजने का उपक्रम था? क्या वजह है कि राज्य में लंबे समय से लोकतंत्र का प्रतिनिधित्व करने वाले दिग्गज राजनेता लोकसभा चुनाव में धराशायी हो गए? हाल के वर्षों में जम्मू-कश्मीर में सामान्य स्थिति बहाली को लेकर जो दावे किये जा रहे थे तो क्या जमीनी हकीकत ऐसी ही है? देश के नीति निर्यातओं को आत्ममंथन करना होगा कि क्यों कश्मीर का जनमानस राष्ट्र की मुख्यधारा से जुड़ नहीं पा रहा है? क्या कश्मीरी लोगों में नई व्यवस्था में अपने अधिकारों की सुरक्षा व संपत्ति के अधिकारों को लेकर मन में संशय की स्थिति में वृद्धि हुई है? हमें यह तथ्य स्वीकारना चाहिए कि किसी भी राज्य में आतंकवाद का उभरना स्थानीय सहयोग के बिना संभव नहीं हो सकता। वहीं यह भी हकीकत है कि कश्मीरी जनमानस का दिल जीतना शक्ति से नहीं बल्कि उनके अनुकूल नीतियां बनाने व लोकतंत्र की बहाली से

बाबा महाकाल का गणेश स्वरूप में दिए दर्शन, भस्मरती में उठी जय जय श्री महाकाल और जय श्री गणेश की गूंज



विश्व प्रसिद्ध श्री महाकालेश्वर मंदिर में आज ज्येष्ठ शुक्ल पक्ष की नवमी तिथि पर शनिवार तड़के भस्म आरती के दौरान चार बजे मंदिर के पट खुलते ही पंडे पुजारियों ने गर्भगृह में स्थापित सभी भगवान की प्रतिमाओं का पूजन किया। भगवान महाकाल का जलाभिषेक दूध, दही, घी, शक्कर, पंचामृत और फलों के रस से किया। प्रथम घंटा ल बजाकर हरि ओम का जल अर्पित किया गया। कपूर आरती के बाद बाबा महाकाल को नवीन मुकुट, मुंड माला धारण करवाई गई।

आज के श्रृंगार की विशेष बात यह रही कि नवमी तिथि व शनिवार के संयोग पर भस्मआरती में बाबा महाकाल का विशेष श्रृंगार किया गया। भगवान शिव के मस्तक पर त्रिपुंड बनाया गया और उन्हें श्री गणेश के स्वरूप में सजाया गया। जिसे सभी श्रद्धालु देखते रह गए। महानिर्वाणी अखाड़े की ओर से भगवान महाकाल को सौध अर्पित की गई। इस दौरान हजारों श्रद्धालुओं ने बाबा महाकाल के दिव्य दर्शनों का लाभ लिया। जिससे पूरा मंदिर परिसर में जय श्री महाकाल और जय श्री गणेश की गूंज से गुंजायमान हो गया।

श्री महाकालेश्वर मंदिर मे भेट की व्हील चेयर मुंबई से आए श्रद्धालु पराग ठक्कर जो कि केसर कंपनी के चैयरमेन भी हैं, श्री महाकालेश्वर भगवान के दर्शन के लिए मंदिर पधारे। उन्होंने श्री महाकाल महालोक का भ्रमण भी किया। मंदिर अधिकारी आर के तिवारी ने बताया कि श्री महाकालेश्वर मंदिर में निशक्तजनों को निशुल्क व्हीलचेयर से न सिर्फ दर्शन कराए जाते हैं बल्कि मंदिर की ओर से व्हीलचेयर चालक के साथ ही निशक्त जन श्रद्धालु के साथ एक केअर टेकर को भी जाने की अनुमति रहती है। इससे ठक्कर बहुत प्रभावित हुए और उन्होंने मुंबई पहुंचकर उच्च गुणवत्ता की पांच व्हीलचेयर मंदिर भिजवाई, जो उनके प्रतिनिधि हरिनारा सिंघानिया द्वारा मंदिर को सौंपी गईं। मंदिर के सहायक प्रशासनिक अधिकारी आरके तिवारी ने उन्हें विधिवत रसीद प्रदान की।

अभिप्राय/धर्म/संस्था

जानलेवा तम्बाकू का एक उपयोगी पहलू भी

भारत सरकार के वाणिज्य और उद्योग मंत्रालय के अधीन कार्यरत गुणदूर स्थित राष्ट्रीय तम्बाकू बोर्ड के अनुसार तम्बाकू भारत में उगाई जाने वाली महत्वपूर्ण व्यावसायिक फसलों में से एक है। यह प्रत्यक्ष और अप्रत्यक्ष रूप से 4.57 करोड़ लोगों को रोजगार प्रदान करता है। तम्बाकू बोर्ड के अनुसार राष्ट्रीय खजाने में 9,739.06 करोड़ रुपये की वित्‍देशी मुद्रा अर्जित कराता है।

तम्बाकू सेवन को मौत का पिछला दरवाजा माना जाता है। राष्ट्रीय तम्बाकू नियंत्रण कार्यक्रम के अभिलेखों के अनुसार देश में तम्बाकू जनित बीमारियों से प्रतिदिन औसतन 3500 लोगों की मौतें होती हैं। विश्व स्वास्थ्य संगठन (डब्ल्यूएचओ) की एक रिपोर्ट के अनुसार 35 से अधिक उम्र के लोगों के तम्बाकू जनित बीमारियों के इलाज पर प्रत्यक्ष और परोक्ष रूप से 1.77 लाख करोड़ रुपये खर्च हुये थे। डब्ल्यूएचओ की रिपोर्ट के अनुसार भारत में वर्ष 2019 में 12 लाख से अधिक लोगों की मौत तम्बाकू जनित बीमारियों के कारण हुयीं थीं जिनमें 2.40 लाख लोग भूम्रुपान करने वालों के आसपास रहते थे। तम्बाकू की महामारी पर नियंत्रण करने के लिये भारत में 11वीं पंचवर्षीय योजना के दौरान वर्ष 2007-08 में राष्ट्रीय तंबाकू नियंत्रण कार्यक्रम (एनटीसीपी) शुरू किया गया था जिस पर हर साल एक बड़ी रकम खर्च होती। इसी कार्यक्रम के तहत 2025 तक तम्बाकू उपभोग में 30 प्रतिशत कमी लाने का लक्ष्य रखा गया है। लेकिन इस बेहद डरावने सच के पीछे एक सच और भी है जो कि अक्सर चर्चा में नहीं आ पाता है।यह दूसरा सच तम्बाकू उत्पादन और अर्थ व्यवस्था में इसके योगदान का है।

भारत सरकार के वाणिज्य और उद्योग मंत्रालय के अधीन कार्यरत गुणदूर स्थित राष्ट्रीय तम्बाकू बोर्ड के अनुसार तम्बाकू भारत में उगाई जाने वाली महत्वपूर्ण व्यावसायिक फसलों में से एक है। यह प्रत्यक्ष और अप्रत्यक्ष रूप से 4.57 करोड़ लोगों को रोजगार प्रदान करता है। तम्बाकू बोर्ड के अनुसार राष्ट्रीय खजाने में 9,739.06 करोड़ रुपये की विदेशी मुद्रा अर्जित कराता है। तम्बाकू बोर्ड के रिकार्ड के अनुसार वर्ष 2022–23 के दौरान दुनिया में तम्बाकू के उत्पादन में भारत का प्रमुख स्थान रहा। 2021 के दौरान, भारत उत्पादन में चीन के बाद दूसरा सबसे बड़ा देश (एफएओ स्टेट डेटा, 2021) और दुनिया में अनिर्मित तम्बाकू का चौथा सबसे बड़ा निर्यातक (आईटीसी ट्रेडमार्क डेटा 2021) रहा। भारत फ्लू क्योर्ड वर्जीनिया तम्बाकू के विभिन्न प्रकार के उत्पादों का उत्पादन करता है, जो उनकी भौतिक और रासायनिक विशेषताओं में भिन्न होती हैं। बोर्ड के अनुसार भारत ने 2020 में 766,000 टन से अधिक पत्ती का उत्पादन किया। यह



वैश्विक उत्पादन का 9 प्रतिशत है। भारत में प्रमुख तम्बाकू उत्पादक राज्यों में गुजरात, आंध्र प्रदेश, उत्तर प्रदेश, कर्नाटक, पश्चिम बंगाल, तेलंगाना और बिहार शामिल हैं। गुजरात, आंध्र प्रदेश और उत्तर प्रदेश देश के कुल उत्पादन में क्रमशः लगभग 45, 20 और 15 प्रतिशत का योगदान करते हैं। आर्थिक रूप से सबसे महत्वपूर्ण कृषि फसलों में से एक वर्णिज्य मंत्रालय के अधीन केन्द्रीय तम्बाकू अनुसंधान संस्थान राजामुन्द्री (सीटीआरआई) की वेबसाइट में दिये गये विवरण के अनुसार तम्बाकू दुनिया में आर्थिक रूप से सबसे महत्वपूर्ण कृषि फसलों में से एक है। यह सूखा सहने वाली, कठोर और कम अवधि वाली फसल है जिसे ऐसी मिट्टी पर उगाया जा सकता है जहाँ अन्य फसलों की खेती लाभप्रद रूप से नहीं की जा सकती।

भारत में तम्बाकू की फसल 45 हजार हेक्टेयर (शुद्ध खेती वाले क्षेत्र का 0.27 प्रतिशत) क्षेत्र में उगाई जाती है, जिससे 75 करोड़ किलोग्राम तम्बाकू पत्ती का उत्पादन होता है। चीन और ब्राजील के बाद भारत क्रमशः दूसरा सबसे बड़ा उत्पादक और निर्यातक है। फ्लू-क्योर्ड वर्जीनिया(एफसीवी)तम्बाकू का उत्पादन 20 हजार हेक्टेयर क्षेत्र से लगभग 30 करोड़ किलोग्राम है, जबकि 25 हजार हेक्टेयर क्षेत्र से 45 करोड़ किलोग्राम गैर तम्बाकू का उत्पादन होता है। वैश्विक परिदृश्य में, भारतीय तम्बाकू का क्षेत्रफल 10 प्रतिशत और कुल उत्पादन का 9 प्रतिशत है। भारत में तम्बाकू उत्पादन की अनूठी विशेषता यह है कि पूरे देश में फैली विविध कृषि-पारिस्थितिक स्थितियों के तहत फ्लू-क्योर्ड वर्जीनिया और विभिन्न प्रकार के गैर फ्ल्यू क्योर्ड वर्जीनिया तम्बाकू का उत्पादन किया जाता है। देश के लगभग 15 राज्यों में तम्बाकू की खेती की जाती है, जो कृषि समुदाय की अर्थव्यवस्था और समृद्धि को महत्वपूर्ण रूप से प्रभावित करता है। भारत में प्रमुख तम्बाकू उत्पादक राज्यों में गुजरात, आंध्र प्रदेश, उत्तर प्रदेश,

कर्नाटक, पश्चिम बंगाल, तेलंगाना और बिहार शामिल हैं। गुजरात, आंध्र प्रदेश और उत्तर प्रदेश देश के कुल तम्बाकू उत्पादन में क्रमशः लगभग 45, 20 और 15 प्रतिशत का योगदान करते हैं। कर्नाटक लगभग 8 प्रतिशत के साथ दूसरे स्थान पर है, जबकि शेष राज्य सामूहिक रूप से देश के कुल तम्बाकू उत्पादन का लगभग 2–3 प्रतिशत हिस्सा बनाते हैं। एफसीवी, बीड़ी, हुक्का, च्यूइंग, सिगार-रैपर, चेरूट, बर्ली, ओरिएंटल, एचडीबीआरजी, लंका, पिकका, नाटू, मोतिहारी, जटी आदि देश में उगाए जाने वाले तम्बाकू के विभिन्न प्रकार हैं। एफसीवी, बर्ली और ओरिएंटल तम्बाकू प्रमुख निर्यात योग्य प्रकार हैं।

राजामुन्द्री स्थित सीटीआरआई के अनुसार 60 लाख किसान और तम्बाकू की खेती में जुड़े 2 करोड़ खेत मजदूर शामिल हैं।इसके अलावा 1 करोड़ लोग प्रसंस्करण, विनिर्माण और निर्यात में कार्यरत हैं। अकेले बीड़ी बनाने से 44 लाख लोगों को रोजगार मिलता है और 22 लाख आदिवासी तेंदू पत्ता संग्रह में शामिल हैं। मुख्य लाभार्थी छोटे और सीमांत किसान, ग्रामीण महिलाएं, आदिवासी युवा और समाज के कमजोर वर्ग हैं। तम्बाकू से प्रतिवर्ष 4,400 करोड़ रुपये की विदेशी मुद्रा प्राप्त होती है, जो देश के कुल कृषि-निर्यात का 4 प्रतिशत है, तथा 14,000 करोड़ रुपये उत्पाद शुल्क राजस्व के रूप में प्राप्त होते हैं, जो सभी स्रोतों से प्राप्त कुल उत्पाद शुल्क राजस्व का 10 प्रतिशत से अधिक है।

भारतीय तम्बाकू को पैसे के लिए मूल्य माना जाता है। भारत तम्बाकू के प्रमुख निर्यातकों में से एक है, तथा ब्राजील के बाद दूसरे स्थान पर है। विश्व तम्बाकू व्यापार में देश की हिस्सेदारी मात्रा के हिसाब से 6 प्रतिशत तथा मूल्य के हिसाब से 0.7 प्रतिशत है तथा हमारे निर्यात का 80–85प्रतिशत हिस्सा अकेले फ्लू-क्योर्ड वर्जीनिया (एफसीवी) का है। पिछले पांच वर्षों के दौरान, तम्बाकू तथा तम्बाकू उत्पादों

के निर्यात में क्रमशः मात्रा और मूल्य के हिसाब से 76 प्रतिशत तथा 209 प्रतिशत की वृद्धि हुई है। यू.के., जर्मनी, बेल्जियम, तत्कालीन सोवियत संघ, दक्षिण कोरिया तथा दक्षिण अफ्रीका भारतीय एफसीवी तम्बाकू के प्रमुख आयातक हैं, जो हमारे निर्यात का 60 प्रतिशत से अधिक हिस्सा हैं।

वर्तमान में निर्यात बाजार में भारत के प्रतिस्पर्धी देश ब्राजील, जिम्बाब्वे, तुर्की, चीन और इंडोनेशिया हैं। विश्व सिगरेट निर्यात में भारत की हिस्सेदारी मात्र 1 प्रतिशत से भी कम है। हालांकि, सुर्गंधित बीड़ी, हुक्का तंबाकू पेस्ट, सुर्गंधित चबाने वाले तंबाकू और जर्दा का निर्यात उल्लेखनीय है और निकट भविष्य में इन उत्पादों के निर्यात को बढ़ाने की गुंजाइश है।

भारतीय सिगरेट बाजार पर चार कंपनियों का प्रभुत्व है जिनमें आईटीसी लिमिटेड, गॉडफ्रे फिलिप्स इंडिया लिमिटेड (जीपीआई), वीएसटी इंडस्ट्रीज लिमिटेड और फिलिप मॉरिस इंटरनेशनल (पीएमआई) शामिल हैं जिनकी 2022 में कुल सिगरेट बिक्री में 98 प्रतिशत हिस्सेदारी थी। टुबैको बोर्ड गणदूर की वेबसाइट और निर्यात में पंजीकृत वर्जीनिया तंबाकू निमाता कंपनियों में 24 कंपनियों की सूची दी गयी है। इनके अलावा सिनार बीड़ी उद्योग और मोहलाल हरगोविन्द दास बीड़ी उद्योग जैसी कुछ बीड़ी कंपनियां भी हैं जिनमें लाखों महिला पुरुष काम करते हैं बीड़ी बनाने का काम समूचे भारत में फैला हुआ है और इसमें महिलाओं एवं बच्चियां बहुतायत से जुड़ी हैं। लाखों की संख्या में ग्रामीण और शहरी गरीब महिला कामगार अपना परिवार इससे पालती हैं। तेंदू पत्तों में तंबाकू फैलाकर और फिर शंक्राकार में मोड़ कर बीड़ी तैयार की जाती है। नेशनल लाइब्रेरी ऑफ मेडिसिन के एक सर्वे के अनुसार तम्बाकू सेवन के विविध स्वरूपों में बीड़ी पीने वाले वयस्कों का अनुपात 2009–2010 के दौरान 50.1 प्रतिशत था जो 2016–2017 के दौरान बढ़कर 57.0 प्रतिशत हो गया।

हिंदी में शपथ लेने के संदेश बहुत गहरे

स्थान राष्ट्रपति भवन, साल 2009 की गर्मियां। मंत्रिमंडल का शपथ ग्रहण चल रहा था। मंत्रियों के शपथ लेते ही तालियां बजतीं, और थम जातीं। इसी बीच एक युवा?नेता के?शपथ वाले शब्द जैसे ही थमे...राष्ट्रपति भवन तालियों से गूंज उठा। बाकी मंत्रियों की तुलना में इस बार ताली कुछ ज्यादा तेज और देर तक बजी। वह युवा मंत्री थीं अगाथा संगमा। मेघालय के पूर्व मुख्यमंत्री और लोकसभा के पूर्व अध्यक्ष पी.ए. संगमा की बेटी अगाथा संगमा की ओर मेहमानों का ध्यान खिंचने की वजह बनी उनकी हिंदी। ऐसा इसलिए हुआ, क्योंकि अगाथा पूर्वोत्तर की नेता थीं और तब शपथ ग्रहण में अंग्रेजी का बोलबाला रहता था। हिंदी भाषी क्षेत्रों के पढ़े-लिखे ज्यादातर नेताओं के लिए हिंदी में शपथ लेना हेठी समझी जाती थी। लेकिन मोदी सरकार में हालात बदल गए हैं। बीते नौ जून की शाम को राष्ट्रपति भवन के प्रांगण में प्रधानमंत्री नरेंद्र मोदी के साथ 71 मंत्रियों ने शपथ ली। इन्हें 55 मंत्रियों ने हिंदी में शपथ ली। स्वतंत्र भारत के इतिहास में शायद यह पहला शपथ ग्रहण था, जिसमें दो



तिहाई मंत्रियों ने हिंदी में राष्ट्र के प्रति अपने कर्तव्य के निर्वहन का संकल्प लिया। हिंदी के प्रति मोदी सरकार का अनुराग ऐसा मुद्दा है, जिसकी आलोचना उसके कट्टर विरोधी भी नहीं कर सकते। चूंकि शीर्ष नेतृत्व का ज्यादातर हिस्सा हिंदी बोलने-लिखने में सहज है, लिहाजा पहले की तुलना में हिंदी का महत्व मोदी सरकार में बढ़ा है। प्रधानमंत्री मोदी हों या गृहमंत्री अमित शाह या फिर रक्षा मंत्री राजनाथ सिंह, तीनों बड़े नेताओं की प्राथमिक भाषा हिंदी ही है।

कृषि मंत्री शिवराज सिंह चौहान भी हिंदी में ज्यादा सहज हैं। नितिन गडकरी मराठी, हिंदी और अंग्रेजी, तीनों में सहज हैं। भारतीय भाषाओं में सहज ज्यादातर नेताओं की कामकाज की भाषा चूंकि हिंदी है, शायद इसलिए शपथ ग्रहण समारोह में उन्होंने हिंदी को ही तवज्जो दिया। दो सौ साल के अंग्रेजी राज और 160 साल के अंग्रेजी शिक्षण के चलते भारत ऐसे मुकाम पर पहुंच गया है, जहां अंग्रेजी को नकारा नहीं जा सकता। बेशक आजाद भारत के शुरुआती नेतृत्व ने क्षेत्रीय भाषाओं और हिंदी को

बढ़ावा देने की बात की, लेकिन उसमें बढ़ावा देने की औपचारिकता ज्यादा थी, व्यवहारिकता कम। इसी कारण स्वाधीन भारत के सामाजिक और व्यवस्थागत जीवन में भारतीय भाषाओं के मुकाबले अंग्रेजी का वर्चस्व बढ़ा। उदारीकरण के बाद जब पश्चिमी आर्थिक हस्तक्षेप बढ़ा, कॉरपोरेटीकरण भारतीय विकास की समानांतर व्यवस्था बना, तो भारतीय भाषाओं के मुकाबले अंग्रेजी का वर्चस्व फिर से बढ़ने लगा। इसका असर हमारे सामाजिक और राजनीतिक जीवन के साथ ही नौकरशाही में भी दिखा।?ऐसे माहौल में नरेंद्र मोदी का उभार हिंदी व अन्य भारतीय भाषाओं के लिए उम्मीद की नई रोशनी बनकर आया। हिंदी का नौकरशाही में व्यवहार बढ़ा। शासन के शीर्ष के ज्यादा संपर्क में आने वाली नौकरशाही भी हिंदी सीखने को आतुर दिखती है। इन पंक्तियों के लेखक से एक दिन एक शीर्ष नौकरशाह ने हिंदी सिखाने की अपील की। भारतीय भाषाओं और हिंदी के प्रति सरकारी तंत्र में आए इस सकारात्मक बदलाव का ही असर कहा जाएगा कि नई शिक्षा नीति में भी प्राथमिक स्तर की पढ़ाई

के माध्यम के लिए हिंदी और क्षेत्रीय भाषाओं की वकालत की गई है। ज्यादातर मंत्रियों का हिंदी में शपथ लेना हो या तंत्र के शीर्ष का हिंदी में बढ़ता व्यवहार हो, इनसे नीचे तक संदेश जाता है। संघ लोक सेवा आयोग ने शीर्ष नौकरशाही के चयन की जो व्यवस्था स्वीकार की है, उसमें भारतीय भाषाओं और हिंदी माध्यम की पढ़ाई के छात्रों की सफलता दर बेहद कम है। इसलिए अब भी नौकरशाही में अंग्रेजी का बोलबाला बना हुआ है। ऐसे नौकरशाह लोकभाषाओं में काम करने में सहज नहीं हैं। आज भी नौकरशाही के स्तर पर बुनियादी सोच से लोकभाषाएं गायब हैं। चिंतन हो या नीति निर्माण, अंग्रेजी का वर्चस्व बना हुआ है। शायद यही वजह है कि अब भी अंग्रेजी को श्रेष्ठ और नागर समाज की भाषा माना जाता है। ऐसे माहौल में भी अगर 55 मंत्री हिंदी में शपथ लेते हैं, तो उसका स्वागत ही होना चाहिए। हिंदी में शपथ सामान्य जन को भारतीय भाषाओं के प्रति स्नेह और सम्मान के लिए प्रेरित तो करती ही है, उन्हें भारत की सांस्कृतिक और भाषायी विरासत से प्यार करना भी सिखाती है।



108 एम्बुलेंस ने उगला ड्रस का जखीरा, चार आरोपी गिरफ्तार लगातार नशेड़ियों की बढ़ रही तादात, सरगना जद से बाहर



मोहम्मद मुनीर । सिटी चीफ शहडोल, बीते शुक्रवार कोतवाली पुलिस को बड़ी कामयाबी हासिल हुई है। आकाशवाणी के पास मुखबिर की सूचना पर पाली की ओर से आ रही एक 108 एम्बुलेंस को रुकवाकर जब उसकी तलाशी लिया तो उसमें नशीले इंजेक्शनों की एक बड़ी खेप बरामद हो गई। इस मामले में पुलिस अधीक्षक कुमार प्रतीक के निर्देशन पर चार आरोपियों को गिरफ्तार किया गया है। साथ ही एंबुलेंस को कोतवाली में खड़ा करवा दिया गया है।

मामले में राजेक्सप्रेस को मिली जानकारी के मुताबिक गुरुवार की देर शाम एम्बुलेंस क्रमांक सीजी 04 एनजेड 6054 जबलपुर से शहडोल आ रही थी जैसे ही उक्त एंबुलेंस शहडोल के आकाशवाणी के ठीक सामने पहुंची, मुखबिर की सूचना के

आधार पर पहले से ही तैनात कोतवाली पुलिस की टीम ने एम्बुलेंस को रुकवाया। इसके बाद उसकी तलाशी ली गई तो उसमें से नशीले इंजेक्शनों का बड़ा जखीरा बरामद हो गया। एम्बुलेंस से कुल 255 नग इंजेक्शन बरामद किए गये हैं। जो बिक्री के लिए पूर्णतः प्रतिबंधित हैं। इन इंजेक्शनों की कुल कीमत पुलिस ने लगभग 25 हजार रुपए बताई गयी है। वहीं एम्बुलेंस की कीमत लगभग 10 लाख रुपए आंकी गई है। इस प्रकार कुल 10 लाख 25000 हजार रुपये का मसरूका पुलिस ने बरामद किया है।

कहा से आई ड्रस की खेप.... जिले में नशे का कारोबार करने वाले कल्याणपुर निवासी तीन आरोपी राहुल शुक्ला, संदीप सोनी और आदित्य उपाध्याय ने कोतवाली पुलिस के समक्ष कबूल



किया है कि वे नशीले इंजेक्शनों की खेप ट्रेन के माध्यम से भोपाल से लेकर शहडोल आ रहे थे। शहडोल स्टेशन पर उनकी ओर किसी की नजर ना पड़े इसलिए तीनों आरोपी नशीले इंजेक्शनों से भरे बैग को लेकर चतुराई के साथ पाली के समीप वाले मुदरिया स्टेशन पर ही उतर गये। जहां पर पूर्व निर्धारित समयानुसार 108 एंबुलेंस का चालक विजय केवट एंबुलेंस लेकर उनका इंतजार कर रहा था। तीनों आरोपी उक्त एंबुलेंस में सवार होकर शहडोल नशे की खेप लेकर आ ही रहे थे कि आकाशवाणी के समीप पुलिस द्वारा दबोच लिए गये। चारों आरोपियों के खिलाफ एनडीपीएस व ड्रग कंट्रोल एक्ट के तहत कार्रवाई की गई है।

नशे का फलता फॉल्टा कारोबार.....मामले में पुलिस अधीक्षक कुमार प्रतीक के निर्देशन

पर की गई इस बड़ी कामयाबी के अलावा हाल ही में कोतवाली पुलिस को नशीले इंजेक्शनों को पकड़ने में इसके पूर्व भी बड़ी सफलता अर्जित हुई थी। बता दें कि पुरानी बस्ती निवासी शिवम, प्रिंस एवं सुमित नामक युवक को कोतवाली पुलिस के जवानों ने रंगे हाथों पकड़ा था। उनके कब्जे से चार प्रकार के कुल 55 नग नशीले इंजेक्शनों को बरामद किया गया था। जिसको उन्होंने बिना नंबर वाली बाइक की डिक्की में रखा था। जिनके खिलाफ भी पुलिस द्वारा एनडीपीएस एक्ट एवं ड्रग कंट्रोल एक्ट के तहत कार्रवाई की गई थी। इस कार्रवाई में कोतवाली थाना प्रभारी राघवेंद्र तिवारी, सहायक उप निरीक्षक रामराज पांडे, रजनीश तिवारी,राकेश बागरी व अन्य पुलिसकर्मियों की भूमिका महत्वपूर्ण रही।

पति ने करदी पत्नी की लाठी डंडों से बेदम पिटाई अस्पताल में उपचार के दौरान हुई मौत

मोहम्मद मुनीर । सिटी चीफ शहडोल, ब्योहारी थाना क्षेत्र के बोचरो गांव में पति पत्नि का विवाद इतना बढ़ गया की पति ने पत्नी की लाठी डंडों से बेदम पिटाई कर दी, जब पत्नी बेहोश हो गई तो पति और परिवार के लोगों ने उसे अस्पताल लाकर भर्ती कराया जहां उपचार के दौरान उसकी मौत हो गई है। जानकारी के अनुसार किसी बात की खुन्नस को लेकर पति ने नवव्याहता पत्नी की बेरहमी पूर्वक पिटाई कर दिया। जिस कारण गंभीर रूप से घायल पत्नी का दम अस्पताल में टूट गया। यह घटना ब्योहारी थाना क्षेत्र के ग्राम बोचरो की

बताई गई है। घटना के संबंध में मिली जानकारी के अनुसार ग्राम बोचरो निवासी संदीप कोल उम्र 21 वर्ष का विवाद किसी बात को लेकर बुधवार की रात उसकी पत्नी अर्चना कोल से हो गया। आक्रोश में आकर संदीप ने अर्चना की पिटाई लाठी से बेरहमी पूर्वक कर दिया जिस कारण वह बेहोश हो गई। आनन-फानन में पति और उसके घर वाले बेहोशी की हालत में अर्चना को लेकर ब्योहारी अस्पताल इलाज करवाने आये। जहां पर डाक्टरों ने संदीप से पूछा कि यह बेहोश कैसे हो गई। जिस पर संदीप ने बताया कि गिर गई



है जिस कारण उसे चोंट आई। इसके बाद उपचार की प्रक्रिया प्रारंभ हुई लेकिन इलाज के दौरान ही अर्चना का दम टूट गया। ब्योहारी एसडीओपी रवि प्रकाश कोल ने बताया कि अर्चना कि मौत के बाद आरोपी फरार हो गया है जिसकी तलाश के लिए टीम गठित कर दी गई है। मृतका अर्चना कोल का प्रेम प्रसंग

बोचरो निवासी संदीप कोल के साथ चल रहा था। जिसके कारण वह 5-6 माह पूर्व अपने मायका ग्राम घोरसा से अपनी स्वेच्छा से भागकर संदीप के घर आ गई थी। जहाँ पर दोनों पति-पत्नी बनकर रह रहे थे। बुधवार की रात दोनों के मध्य किसी बात को लेकर विवाद हुआ परिणाम स्वरूप नवव्याहता की मौत हो गई। **प्रतिक्रिया.....** पत्नी की मौत के बाद से अस्पताल से पति फरार हो गया है उसकी तलाश के लिए पुलिस टीम का गठन किया गया है जल्द ही उसे पकड़ लिया जाएगा। **रवि प्रकाश कोल, एसडीओपी ब्योहारी, शहडोल**

राजनीतिक संरक्षण के बीच सोन की सुनहरी रेत तस्करी दो-दो अफसरों को माफिया ने रौंदा, एसडीओपी को हाईकोर्ट की फटकार

मोहम्मद मुनीर । सिटी चीफ शहडोल, जितने भी कायदे-कानून इंसानी जान बचने एवं इलाके में शांति पूर्ण माहौल बनाये रखने के लिए मौजूदा समय में है उससे भले ही देश में अराजकता और विद्रोह वाली स्थिति पूर्ण नियंत्रित हो लेकिन आदिवासी बाहुल्य अंचल में एसडीओपी की पदस्थापना के बाद से ही इलाके में अपराध और अपराधियों के हौसले इस कदर बढ़े हुए हैं कि इस आदिवासी अंचल शहडोल के ब्योहारी में आपराधिक घटना में इजाफा हो रहा है, जिसको लेकर अब स्थानीय नागरिको की जनचर्चा एसडीओपी के सुशासन पर सवालिया निशान लगाणा शुरू कर दिया है। की साहेब रेत मामले में अनदेखी करते हुए लाला, गोल्दु सहित आधा दर्जन लोगो को अवैध रेत खनन करने की छूट दी गई है। जो माननीय के खास है पटवारी हत्या के बाद माननीय के इशारे में ही सूबे के मुख्यमंत्री डॉक्टर मोहन यादव की उस घोषणा को चुनौती दी गयी जिसमे कहा गया था माफियाओ को बक्शा नही जाएगा, एसपी कलेक्टर बदले जाएंगे, जिले का हर जिम्मेदार अफसर की जाँच एसआईटी करेगी, जिम्मेदारों की खबर ली जायगी। बेकसूर पटवारी और एसएसआई के हत्या के पीछे जो भी जिम्मेदार है बक्शा नही जाएगा, लेकिन ब्योहारी पुलिस ने सहकर ग्लोबल लिमिटेड के जीएम उत्तम शर्मा को हत्या मामले में सह आरोपी बनाने की जगह बिना रायल्टी और लीज एरिया से बाहर रेत उत्खनन ममले में दोषी मानते हुए मामला दर्ज करते हुए इतिश्री कर ली।

अवैध खनन और बारूदी धमाका.....

सूत्रों की माने तो यहाँ अपराध और अपराधियों में मन मुताबिक प्रीपेड सुविधा प्रदान कर दी गई है, जिसके बाद यहाँ आदिवासी, ग्रामीण, किसान चोर करार दिया जाता है तो वहीं अपराधी को साहूकार का टैग, दरअसल मामले में पड़ताल के बाद तो तथ्य निकल कर सामने आ रहे है उससे यह पता चलता है कि स्थानीय संचालित क्रेशर में पत्थरो कि आपूर्ति के लिए बड़े पैमाने में बारूद का इस्तेमाल कर ग्रामीण इलाके में दहशत फैलाई जा रही है, और यह दहशत पूरे निर्वाचन के दौरान फैलाई गयी, मीडिया में प्रकाशित समाचार इस बात कि गवाही भी दे चुके है लेकिन मजाल है अवैध रूप से ब्लॉस्टिंग का किसी जिम्मेदार अफसर ने कार्यवाही में कोई यंत्र जस किया या



कोई मामला दर्ज किया गया हो, बस इसी तर्ज पर रेत खनन मामले में एसडीओपी कार्यालय के सामने से गुजरते रेत लादे भारी भरकम वाहन से लगातार टपकता पानी यूँ नजर अंदाज किया जा रहा है जैसे रेत की गुजरती गाड़ियों की तरफ देखना भी अपराध है, उधर रेत माफियाओ को मिली छूट के चलते ही बुढ़वा गोपालपुर अंतर्गत प्रसन्ना सिंह नामक पटवारी को रेत माफियाओ ने बड़ी बेरहमी से ट्रेक्टर से कुचल कर मारडाला, यह सब तब हुआ जब बुढ़वा के एक नेता और एसडीओपी के बीच रेत के धंधेबाजी का ऑडियो वायरल हुआ हालांकि राजेक्सप्रेस उस कथित ऑडियो की पुष्टि नहीं करता है, लेकिन इस ऑडियो वायरल होने के बाद ही पटवारी की हत्या मामले में प्रशासनिक अफसरों का गैर जिम्मेदाराना रवैया आखिर किस दबाव में अपनाया गया समझ से परे है।

सीएम से बड़ा हुआ माननीय का कद.....

गौरतलब होकि एक खबर के मुताबिक रेत मामले में माननीय विधायकी पाते ही अवैध रेत खनन को रोकने दल बल के साथ नदी घाट पहुंच

इस तरह सक्रिय हुए की आज दिनांक तक माननीय का रेत के इस खुनी खेल में न ही कोई बयान आया नाही माननीय पटवारी के परिजनों ढाढस बंधाने पहुंचे हालांकि उस समय का लोगो में स्थानीय प्रशासन और स्थानीय विधायक के प्रति आक्रोश था संभवतः उर के चलते परिजनों के आंसू माननीय पोछने नाही पहुंचे जबकि हजार किलोमीटर दूर बैठे पूर्व सीएम शिवराज सिंह चौहान ने शहडोल के पडोसी जिले की एक घटनाक्रम में ससम्मान दशमत नामक ब्यक्ति के पैर भी थोए, सम्भवतः माननीय विधायक रेत के खेल में आज सीएम शिवराज सिंह से भी बड़े कद के नेता बनकर तैयार है। और अब वो ना मीडिया की सुनते और नाही मुख्यमंत्री की।

इस तरह मिले अवैध उत्खनन के प्रमाण.....

यहाँ पटवारी की हत्या के बाद माफियाओ का बढ़ता हौसला और आपराधिक घटनाओ का सिलसिला पुलिस को भी निशाना बनाने से नही चुके, एसएसआई महेंद्र बागरी को बीते 04 मई ठीक उसी तरह ट्रेक्टर से कुचलकर मौत के घाट उतर दिया गया, अब दो-दो मौत के बावजूद न ही

रीवा में जल योद्धा सम्मान से सम्मानित हुए युवा समाजसेवी सिद्धार्थ श्रीवास्तव

मध्यप्रदेश मुख्यमंत्री डॉ मोहन यादव के हाथों हुआ सम्मानित



उमेश कुशवाहा । सिटी चीफ रीवा, रीवा के ऐतिहासिक लक्ष्मणबाग संस्थान में आयोजित जल गंगा संवर्धन अभियान कार्यक्रम में जल संरक्षण के क्षेत्र में उत्कृष्ट कार्य करने पर युवा समाजसेवी सिद्धार्थ श्रीवास्तव को जल योद्धा सम्मान से सम्मानित किया गया! सिद्धार्थ को यह सम्मान मध्यप्रदेश के यशस्वी मुख्यमंत्री डॉ मोहन यादव द्वारा प्रदान किया गया! इस अवसर पर प्रमुख रूप से उप मुख्यमंत्री मध्यप्रदेश शासन राजेंद्र शुक्ला, सांसद रीवा जनार्दन मिश्रा, पूर्व विधानसभा अध्यक्ष एवं विधायक देवतालाब गिरीश गौतम, विधायक गुदू नागेंद्र सिंह, विधायक सिरमौर दिव्यराज सिंह, विधायक मनगंवा नरेंद्र प्रजापति, विधायक त्योंथर सिद्धार्थ तिवारी, पूर्व मंत्री पुष्पराज सिंह, कमिश्नर रीवा संभाग गोपाल चन्द्र डाड, प्रभारी कलेक्टर रीवा डॉ सौरभ सोनवणे, कमिश्नर नगर निगम रीवा संस्कृति जैन, अपर कलेक्टर मैहर शैलेन्द्र सिंह, जन अभियान परिषद के संभाग समन्वयक प्रवीण पाठक एवं विकासखंड समन्वयक रीवा

अमित अवस्थी उपस्थित रहे! उक्त आशय की जानकारी सामाजिक कार्यकर्ता आशुतोष शर्मा ने आज यहां पर जारी अपनी एक लिखित प्रेस विज्ञप्ति में दी है! श्री शर्मा ने अपनी विज्ञप्ति में आगे बताया कि सिद्धार्थ श्रीवास्तव ने सन 2014 से जल संरक्षण के क्षेत्र में कार्य करना प्रारंभ किया! जन अभियान परिषद द्वारा सतत 5 वर्षों तक चलाये गए अविरल बिछिया निर्मल बिछिया अभियान में सक्रिय रूप से श्रमदान किया! इसके अलावा 2021-22 में ग्राम अगडाल में चलाये गए जेलुका सरोवर अभियान के अंतर्गत तालाब सफाई अभियान में अपनी भूमिका निभाई! साथ ही 2023 में कुबेर तालाब के सफाई अभियान में भी अपनी सहभागिता दी! इसके अलावा जल का महत्व बताते हुए जल का संग्रहण एवं संवर्धन करने के लिए बड़ी संख्या में लोगों को जागरूक भी किया! जिस वजह से सिद्धार्थ श्रीवास्तव को माननीय मुख्यमंत्री मध्यप्रदेश शासन डॉ मोहन यादव द्वारा जल गंगा संवर्धन अभियान कार्यक्रम में जल योद्धा सम्मान से सम्मानित

किया गया! सिद्धार्थ श्रीवास्तव को सम्मानित किए जाने पर समाजसेवा एवं साहित्य जगत के जिन महत्वपूर्ण लोगों ने शुभकामनाएं देते हुए हर्ष व्यक्त किया है उनमें प्रमुख रूप से वरिष्ठ समाजसेवी, मीसाबंदी एवं सिद्धार्थ के गुरु सुभाष श्रीवास्तव, समाजसेवी विक्रांत द्विवेदी, कांश्लेश मिश्रा, संकल्प परीहा, प्रकाश द्विवेदी, शशि मिश्रा, सुजीत द्विवेदी, अनुराधा श्रीवास्तव, सुरेश विश्‍नोई, सीमा श्रीवास्तव, अनामिका शुक्ला, हरमोविंद द्विवेदी, चक्रपाणि मिश्रा, दीपिका मिश्रा, कोमल अवस्थी, पारुल शर्मा, लईक खान, वरिष्ठ समालोचक डॉ चंद्रिका चंद्र, वरिष्ठ रचनाकार गिरिजा शंकर शुक्ल गिरीश, वरिष्ठ साहित्यकार जगजीवन लाल तिवारी, कवि रामसुन्दर द्विवेदी, रामलखन केवट जलेश, डॉ राजेन्द्र गुप्ता बैकुंठपुरी, अनिल अयान, जानकी प्रसाद पांडेय, साकेत श्रीवास्तव, शुभम शर्मा, अनिल सागर, दिसेश तिवारी, शिवांशु तिवारी एवं हिमांशु तिवारी आदि शामिल है!

ट्रक में रेत लोड कर विक्रय कर अवैध लाभ अर्जित किया जाता प्रमाणित करते हुए एफआईआर दर्ज है। पुलिस द्वारा हाईवा ट्रक क्रमांक एमपी 19 जेडएफ 8119 मय रेत लोड कीमती करीब 10 लाख रुपये को जब्त कर वाहन चालक गोविंद प्रजापति, वाहन स्वामी पीयूष सिंह बघेल निवासी जिला सतना एवं जनरल यैनेजर उत्तम शर्मा, पौड़ी खदान ब्यौहारी के विरूद्ध धारा 379, 414 भादवि एवं 4, 21 खनिज अधिनियम के विरूद्ध अपराध पंजीबद्ध कर विवेचना में लिया गया है। लेकिन हुए हत्याकांड में सह आरोपी नही बनाया गया। इसी मामले को लेकर प्रशासनिक अफसरों की अच्छी खासी किरकरी हो रही है।

प्रतिक्रिया....

मामले में चरकवाह, बोड़डीहा में लीज से बहकर खनन मामले में स्थानीय प्रशासन, जिला प्रशासन सहित माननीय मुख्यमंत्री, माननीय राज्यपाल, माननीय राष्ट्रपति को जापन सौंपा है की आदिवासी ग्रामीण किसानो के खेत प्रभावित हो रहे है जानवरो का निस्तारण मुश्किल हो रहा है मैंने विधानसभा चुनाव लड़ा है 21 हजार मतदाताओं का विश्वास मुझ पर है इसलिए उनके अस्तित्व पर मड़राता रेत माफियाओ का कहर देखा नही जाता, अवैध उत्खनन मामले में तत्कालीन विधायक चुप्पी मार बैठे है, प्रशासन को जनता हित का ध्यान रखना चाहिए। वरना आदिवासी कहा जायेगा, पटवारी, एसएसआई की हत्या के पीछे हाई प्रोफाइल लोगो का हाथ है, सबके काल डिटेल निकली जाये। एसआईटी जाँच में ही खुलासा होगा हम जल्द ही मुख्यमंत्री से एसआईटी जाँच की मांग करेगे ।

पुरुषोत्तम मरावी, विधानसभा प्रत्याशी ब्योहारी विधानसभा, शहडोल
मैं कोई लाइव या वीडियो बाईट नही दूंगा इतना तो दिया बाईट, आपने बताया है मैं दिखवाता हु, वैसे सहकार ग्लोबल घाटे में चल रही है, आपको क्या पता पटवारी हत्या के पहले उनका करोड़ो रूपए जमा होता था अब डाउन हुआ है सब प्रभावित है
देवेन्द्र पटले, खनिज ऑफिसर जिला खनिज विभाग, शहडोल

मीठे पानी के नाम पर प्रदूषित पानी महीनों से पी रही अमानगंज नगर की जनता हो सकती है गंभीर बीमारियां

राम नरेश विश्वकर्मा | सिटी चीफ |

पन्ना, मध्य प्रदेश राज्य शासन ने आम जन कल्याण हेतु पन्ना जिले के अमानगंज नगर में जल आवर्धन योजना अंतर्गत करोड़ों रुपए स्वीकृत कर उसे मीठे पानी की सौगात देकर उत्साहित और प्रोत्साहित किया था परंतु यह मीठे पानी की सौगात उसे अब एक बड़ी समस्या बन चुकी है याद हो कि यह मीठा पानी अमानगंज से तकरीबन 12 किलोमीटर दूर ग्राम सिंघोरा से पाइपलाइन डालकर अमानगंज लाया गया था जो कुछ दिनों तक सही स्थिति में रहा परंतु आज इसके हालत इस तरह बिगड़े हुए हैं कि यह पानी पीकर आम जनमानस सुरक्षित नहीं रह सकता शारीरिक और मानसिक रोगों में



उलझ सकता है इस बात की जानकारी स्थानीय प्रशासन को पूरी तरह है साथ ही स्थानीय प्रशासन के जन प्रतिनिधि सारी व्यवस्था अवस्था से परिचित हैं बावजूद इसके सुधार में एक भी कदम उठाने को तैयार नहीं देखे जा रहे हैं। पानी पूरी तरह से पीला-पीला आ रहा है जिसमें जीवाणु

और वायरस मिलने की शिकायत एक बार नहीं बल्कि अनेक बार स्थानीय जनता ने नगर निकाय अमानगंज को दी और संबंधित ठेकेदार को भी बताई। यह पानी फिल्टर होकर घर-घर जाना था जो अब नदी से सीधे उसी हालत में आ रहा है स्थानीय जनता का कहना है कि यह पानी नदी के एक

गड्ढे से आता है जो पूरी तरह साफ नहीं है और ना इस पानी को साफ किया जाता है। जब यह योजना स्वीकृत हुई जनता उत्साहित थी कि उसे मीठा और स्वच्छ जल मिलेगा और नगरवासियों ने नगर निकाय के हिसाब से पांच-पांच हजार रुपये उसकी मनमर्जी के हिसाब से अपनी कनेक्शन राशि दी साथ ही बाकायदा 200रुपये मासिक भुगतान भी कर रही है लेकिन आज जनता पूरी तरह अपने आप को ठगा सा महसूस कर रही है। जैसे ही बरसात चालू होगी नगर एवं क्षेत्र में जहाँ मौसमी बीमारी फैलेगी,इसी पानी में नाना प्रकार की बीमारियां शहर में फैल सकती है जिसका जवाबदार कौन होगा? स्थानीय प्रशासन? या जिला प्रशासन या प्रदेश सरकार?

नवविवाहिता की आत्महत्या के मामले में पुलिस ने दहेज हत्या की रिपोर्ट दर्ज की

पति समेत ससुराल के अन्य के सदस्य के खिलाफ दहेज हत्या की रिपोर्ट दर्ज, सभी आरोपी फटार



गौरव सिंघल | सिटी चीफ | सहारनपुर, सहारनपुर जनपद के थाना बड़गांव के बड़ली माजरा गांव में 25 वर्षीय नवविवाहिता साक्षी शर्मा के फांसी के फंदे पर लटककर आत्महत्या करने के मामले में नया मोड़ आ गया है। पुलिस ने मृतका के पिता अनिल शर्मा की तहरीर पर मृतका के पति विशाल शर्मा, सास, ससुर और देवर के खिलाफ दहेज हत्या की रिपोर्ट दर्ज की है। सीओ देवबंद अशोक सिसौदिया मामले की तपशील कर रहे हैं। पुलिस के

मुताबिक इसी साल 19 अप्रैल को देवबंद के थाना भटोल निवासी साक्षी शर्मा का विवाह बड़ली माजरा निवासी विशाल शर्मा के साथ हुआ था। दो दिन पहले साक्षी शर्मा ने अपनी ससुराल में पंखे पर चुनरी से फंदा बनाकर आत्महत्या कर ली थी। साक्षी शर्मा चार दिन पहले ही अपने मायके से ससुराल पहुंची थी। साक्षी शर्मा के परिजनों का आरोप है कि ससुरालियों ने दहेज में कार की मांग पूरी ना होने पर उनकी बेटी की हत्या की है।

एडीजी ने सहारनपुर में पुलिस अधिकारियों की समीक्षा बैठक

जिले में अपराध स्थिति की समीक्षा की और होने वाले त्योंहारों को ध्यान में रखकर सतर्कता बरतने के निर्देश दिए



गौरव सिंघल | सिटी चीफ | सहारनपुर, अपर पुलिस महानिदेशक मेरठ जोन डीके ठाकुर ने सहारनपुर जिले के पुलिस अफसरों के साथ बैठक कर जिले के अपराध स्थिति की समीक्षा की और 17 जून को होने वाले ईद-उल-जुहा और गंगा स्नान आदि त्यौहारों को ध्यान में रखकर सतर्कता बरतने के निर्देश दिए। बैठक में डीआईजी सहारनपुर रंज अजय साहनी, सहारनपुर के एसएसपी डा. विपिन ताड़ा, एसपी

सिटी अभिमन्यु मांगलिक, एसपी देहात सागर जैन समेत सभी पुलिस उपाधीक्षक और सभी थाना प्रभारी मौजूद रहे। पुलिस लाइन सभागार में हुई बैठक में एडीजी डीके ठाकुर ने उपस्थित पुलिस अधिकारियों से एक जुलाई से लागू होने वाले नए कानूनों को लेकर चले प्रशिक्षण की भी जानकारी प्राप्त की। एडीजी ने लोकसभा चुनाव शांतिपूर्वक कराने के लिए पूरे पुलिस महकमे को बधाई दी।

मौलाना अरशद मदनी ने कहा

मुसलमान पशुओं की कुर्बानी के फोटो सोशल मीडिया पर नहीं डाले

गौरव सिंघल | सिटी चीफ |

सहारनपुर। देवबंद, देवबंदी मसलक के सामाजिक और धार्मिक संगठन जमीयत उलमाए हिंद के राष्ट्रीय अध्यक्ष एवं दारुल उलूम देवबंद के सदर मुदर्रिस मौलाना अरशद मदनी ने आज देश के मुसलमानों से अपील की कि वे कुर्बानी का पर्व ईद-उल-जुहा अवश्य मनाएं और धार्मिक जिम्मेदारी के निर्वहन के लिए कानूनी रूप से वैध पशुओं की कुर्बानी दें लेकिन इस बात का कड़ाई से पालन करें कि पशुओं की कुर्बानी के फोटो किसी भी कीमत पर सोशल मीडिया पर ना डालें। सार्वजनिक स्थानों पर पशुओं की कुर्बानी ना की जाए। दूसरे धर्म के अनुयायियों की भावनाओं का ध्यान रखा जाए। किसी भी कीमत पर गौरवंश की कुर्बानी ना की जाए। दूसरी



ओर मुख्यमंत्री योगी आदित्यनाथ ने प्रदेश के सभी जिलों के प्रशासनिक अफसरों को निर्देशित किया है कि 17 जून को होने वाले ईद-उल-जुहा पर्व पर वे पूरी तरह से सतर्क रहें। कानून व्यवस्था बनाए रखें। कहीं भी शांति भंग ना होने दें और यदि अस्सामाजिक तत्व गैर स्थिति को खराब करते हैं तो सख्ती से निपटा जाए। इस संबंध में एडीजी मेरठ जोन डीके ठाकुर ने भी सहारनपुर में पुलिस अफसरों की बैठक ली है।

सांपला बक्काल में चल रही फीडर की बिजली समस्या को लेकर

ग्रामीणों ने एसडीएम के माध्यम से ऊर्जा मंत्री को भेजा ज्ञापन



गौरव सिंघल | सिटी चीफ |

सहारनपुर। देवबंद, भीषण गर्मी में बिजली की किल्लत से परेशान सांपला बक्काल के ग्रामीणों ने पिछले 15 दिन से सांपला बक्काल चल रही बिजली की समस्या से एसडीएम अंकुर वर्मा को

अवगत कराते हुए एक ज्ञापन ऊर्जा मंत्री के नाम उन्हें सौंपा। ग्रामीणों ने एसडीएम को बताया कि गांव सांपला बक्काल में ग्रामीणों को पिछले 15 दिन से 4 घंटे भी लाइट नहीं मिल पा रही है। जिसका कारण अफसर मशीन ट्रिप होना बताते हैं। उन्होंने

डीएम-एसएसपी ने की बकरीद को लेकर शांति समिति एवं कानून व्यवस्था की बैठक

साफ-सफाई, विद्युत, पेयजल की व्यवस्था दुरुस्त रखने के लिए निर्देश

गौरव सिंघल | सिटी चीफ | सहारनपुर, जिला मजिस्ट्रेट डॉ0 दिनेश चन्द्र एवं वरिष्ठ पुलिस अधीक्षक डॉ0 विपिन ताड़ा की अध्यक्षता में कलेक्ट्रेट स्थित नवीन सभागार में आगामी ईद-उल-अजहा के पर्व के दृष्टिगत शांति समिति एवं कानून व्यवस्था की बैठक की गयी। बैठक में डीएम डा. दिनेश चंद्र ने कहा कि नमाज नियत स्थानों पर ही अदा की जाए, सार्वजनिक स्थानों पर न हो। उन्होंने अपील करते हुए कहा कि हम सभी को हर-हालत में कानून का पालन करना है कोई नई परम्परा शुरू न करें। उन्होंने कहा कि कुर्बानी के बाद अवशेष सार्वजनिक स्थानों पर इधर-उधर न फेंके। नगर निगम द्वारा अवशेष को ले जाने के लिए स्थान निर्धारित किये गये हैं, ढककर ही ले जाया जाए। उन्होंने नगर निगम को पानी की बेहतर आपूर्ति सुनिश्चित करने के निर्देश दिये। उन्होंने कहा कि व्यवस्था बनाना प्रशासन का काम है लेकिन उसमें सहयोग करना और साफ-सफाई बनाए रखना भी आपकी जिम्मेदारी है। स्थानीय तहसील प्रशासन को पूरी सावधानी एवं सतर्कता बरतनी होगी। उन्होंने



कहा कि प्रतिबन्धित जानवरों की कुर्बानी न दी जाए। उन्होंने नगर निगम समेत समस्त ईओ एवं एसडीएम को निर्देशित किया कि साफ-सफाई एवं पानी की समुचित व्यवस्था रखी जाए। वरिष्ठ पुलिस अधीक्षक सहारनपुर डॉ0 विपिन ताड़ा ने कहा कि माहौल खराब करने की कोशिश करने वाले अराजक तत्वों के साथ पूरी कठोरता बरती जाएगी। उन्होंने कहा कि त्यौहार को शांतिपूर्ण ढंग से सम्पन्न कराने के लिए पुलिस की चाक चौबंद व्यवस्था रहेगी। सभी एसडीएम एवं सीओ अपने-अपने क्षेत्रों में संभ्रांत नागरिकों के साथ शांति समिति की बैठक कर लें। समाज के संभ्रांत नागरिकों ने जिला प्रशासन को आश्वस्त कराया कि

त्यौहार को शांतिपूर्ण ढंग से मनाने में सभी का पूर्ण सहयोग रहेगा। बैठक में मुख्य विकास अधिकारी सुमित राजेश महाजन, अपर जिलाधिकारी प्रशासन डॉ0 अर्चना द्विवेदी, अपर जिलाधिकारी वित्त एवं राजस्व रजनीश कुमार मिश्र, एसपी सिटी अभिमन्यु मांगलिक, एसपी देहात सागर जैन, सिटी मजिस्ट्रेट गजेन्द्र कुमार, अपर नगर आयुक्त एस0के0तिवारी, एसपी यातायात सिद्धार्थ वर्मा, जयनाथ शर्मा, मौलवी फरीद, शहिद जुबैरी, राजेश जैन, ब्रित चावला, शीतल टण्डन, मौलाना साजिद, सरदार दलजीत सिंह, पार्सद मंसूद बदर, वीरेन्द्र ठाकुर सहित समस्त एसडीएम, ईओ एवं अन्य अधिकारी उपस्थित रहे।

सांसद बनने पर चंदन चौहान ने विधानसभा की सदस्यता से त्यागपत्र दिया, होगा उपचुनाव

गौरव सिंघल | सिटी चीफ |

मुजफ्फरनगर। बिजनौर, हाल ही में 18वीं लोकसभा के लिए बिजनौर संसदीय क्षेत्र से लोकसभा सदस्य चुने गए चंदन चौहान ने मीरापुर विधानसभा क्षेत्र 16 की सदस्यता से त्यागपत्र दे दिया है। चंदन चौहान ने जानकारी देते हुए बताया कि वह विधानसभा के प्रमुख सचिव प्रदीप दुबे से मिले और उन्हें विधानसभा की सदस्यता से अपना त्यागपत्र सौंपा। इस दौरान उनके साथ जगपाल चौधरी और भाजपा नेता



संजय अग्रवाल भी थे। ध्यान रहे 2022 में चंदन चौहान सपा-रालोद गठबंधन से मीरापुर विधानसभा क्षेत्र से विधायक चुने गए थे। लोकसभा चुनाव के दौरान रालोद सपा से अपने संबंध विच्छेद कर भाजपा गठबंधन में शामिल हो

गया था। रालोद प्रमुख जयंत चौधरी ने चंदन चौहान को एनडीए की ओर से बिजनौर लोकसभा क्षेत्र का उम्मीदवार बनाया था।19 अप्रैल को पहले चरण में हुए चुनाव में चंदन चौहान ने अपने निकटतम प्रतिद्वंद्वी सपा उम्मीदवार दीपक सैनी को करीब 37 हजार वोटों से पराजित किया था। विधानसभा की सदस्यता से चंदन चौहान के इस्तीफा दे दिए जाने से मीरापुर सीट रिक्त हो गई है और वहां पर शीघ्र ही अन्य सीटों के साथ उपचुनाव कराया जाएगा।

सहारनपुर जिला प्रोबेशन अधिकारी अभिषेक कुमार पाण्डेय ने कहा

निराश्रित महिला पेंशन के लिए केवाईसी एवं एनपीसीआई अनिवार्य



गौरव सिंघल | सिटी चीफ |

सहारनपुर, महिला कल्याण विभाग उ.प्र. द्वारा निराश्रित महिला पेंशन योजना में चालू वित्तीय वर्ष 2024-25 की प्रथम तिमाही का भुगतान माह जून से आधार बेस पेमेंट के माध्यम से किया जाएगा। जिला प्रोबेशन अधिकारी अभिषेक कुमार पाण्डेय ने बताया कि सभी लाभार्थियों के खाते आधार-कार्ड से लिंक होना अनिवार्य है। इसके साथ-साथ सभी लाभार्थियों के खाते एन0पी0सी0आई0 के अंतर्गत अपडेट होना चाहिए जो कि सम्बन्धित बैंक द्वारा किया

जायेगा। उन्होंने कहा कि पति की मृत्यु के उपरान्त निराश्रित महिला पेंशन (विधवा पेंशन) योजनान्तर्गत लाभ प्राप्त कर रही जिन लाभार्थियों के बैंक खातों में केवाईसी एवं एन0पी0सी0आई0 अपडेट नहीं है, वे सभी लाभार्थी यथाशीघ्र अपने सम्बन्धित बैंक शाखा में जाकर अपने बैंक खाते में केवाईसी एवं एन0पी0सी0आई0 अपडेट करा लें ताकि वित्तीय वर्ष 2024-25 की प्रथम तिमाही की किस्त आधार बेस पेमेंट के माध्यम से खाते में स्थानांतरित की जा सकें।

सहारनपुर: रालोद के कारण नहीं हरी भाजपा, पांच साल चलेगी एनडीए सरकार : काबिना मंत्री अनिल कुमार

कैबिनेट मंत्री अनिल कुमार ने कस्बा सुल्तानपुर चिलकाना स्थित अंबेडकर कालेज के प्रतिभाशाली छात्रों को सम्मानित करने का काम भी किया

गौरव सिंघल | सिटी चीफ | सहारनपुर राष्ट्रीय लोकदल के वरिष्ठ नेता और उत्तर प्रदेश के मुख्यमंत्री योगी आदित्यनाथ सरकार में विज्ञान और प्रौद्योगिकी विभाग के काबिना मंत्री अनिल कुमार ने आज अपने गृह जनपद सहारनपुर में कहा कि भारतीय जनता पार्टी की पश्चिमी उत्तर प्रदेश में जो सीटें कम हुई हैं उसके लिए रालोद जिम्मेदार नहीं है। वह सर्किट हाउस में पत्रकारों से बातचीत कर रहे थे। उन्होंने कहा कि रालोद को भाजपा गठबंधन में बागपत और बिजनौर दो सीटें मिली थीं जो उसने शानदार ढंग से जीती है और सहारनपुर, कैराना, मुजफ्फरनगर, नगीना, मुरादाबाद, रामपुर या अन्य जिन सीटों पर भाजपा हारी है उसका ठीकरा राष्ट्रीय लोकदल पर नहीं फोड़ा



जाना चाहिए। रालोद प्रमुख जयंत चौधरी ने पश्चिमी उत्तर प्रदेश की हर सीट पर चुनाव प्रचार किया और उनका वोट भाजपा को मिला है। अनिल कुमार ने एक सवाल के जवाब में कहा कि प्रधानमंत्री नरेंद्र मोदी की अगुवाई वाली एनडीए सरकार पूरे पांच साल चलेगी। विपक्षी दल उसके गिरने की जो बातें कर रहे हैं उनका मकसद अपने कार्यकोकत्तों को खुश करना है। अनिल कुमार जो रालोद का दलित चेहरा हैं, ने कहा कि जयंत चौधरी ने रालोद कोटे से उन्हें उत्तर प्रदेश में काबिना दर्जे का मंत्री बनाकर दलित समाज पर जो ऐहसान किया है दलित समाज उनका आभारी है। अब दलितों की जिम्मेदारी है कि वे ज्यादा से ज्यादा तादाद में रालोद से जुड़े और जयंत चौधरी के हाथ

मजबूत करें। अनिल कुमार ने नगर आयुक्त के साथ मीटिंग कर नगर निगम के ग्रामीण क्षेत्रों की विकास योजनाओं के बारे में मालुमात की और कहा कि ग्रामीण क्षेत्रों का विकास भी शहरी क्षेत्रों की तरह ही किया जाए। अनिल कुमार ने रालोद कार्यकर्ताओं की बैठक भी ली। उन्होंने कहा कि भाजपा-रालोद का गठबंधन मजबूत है और एनडीए 2027 में मुख्यमंत्री योगी आदित्यनाथ के नेतृत्व में विजयी रहेगा। बैठक में रालोद के जिलाध्यक्ष राव केसर सलीम और अन्य पदाधिकारी मौजूद रहे। कैबिनेट मंत्री अनिल कुमार ने कस्बा सुल्तानपुर चिलकाना स्थित अंबेडकर कालेज के प्रतिभाशाली छात्रों को सम्मानित करने का काम भी किया।

रामफोसा लगातार दूसरी बार बने दक्षिण अफीका के राष्ट्रपति

जोहानिसबर्ग: दक्षिण अफ्रीका में दो सप्ताह पहले हुए आम चुनावों में अफ्रीकन नेशनल कांग्रेस (हहृहृ) को 40 प्रतिशत मत हासिल हुए इसके बावजूद देश की संसद ने पांच साल के एक और कार्यकाल के लिए सिरिल रामफोसा को राष्ट्रपति चुन लिया है। इससे पहले दिन में एएनसी के थोको डिडिजा को अध्यक्ष और ‘डेमोक्रेटिक अलायंस% (छ) की एनेली लोट्टिट्ट को उपाध्यक्ष चुना गया। माना जा रहा है कि बुधवार को शपथ ग्रहण के बाद रामफोसा अपने नए मंत्रिमंडल की घोषणा करेंगे। शुक्रवार आधी रात उन्हें राष्ट्रपति चुना गया और इसके साथ ही तमाम अटकलों पर भी



विराम लग गया। इससे पहले शुक्रवार सुबह 10 बजे शुरू हुए सत्र में राष्ट्रीय एकता सरकार (जीएनयू) के गठन, बार-बार व्यवधान तथा लंबी मतदान प्रक्रिया को लेकर चर्चा हुई। एएनसी ने डीए, इकाथा फ्रीडम

पार्टी (ड्रुसक) और पैट्रियटिक फ्रंट के साथ गठबंधन किया है। कुछ लोगों ने इस गठबंधन का दक्षिण अफ्रीका की राजनीति में एक नए युग के रूप में स्वागत किया जो सुलह का एक मजबूत संदेश देगा और अर्थव्यवस्था

को मजबूती देगा। हालांकि, कई लोगों ने कहा कि एएनसी ने डीए के साथ गठबंधन करके देश के नागरिकों को धोखा दिया है। डीए पहले विपक्ष में था तथा उसने 1994 में नेल्सन मंडेला के नेतृत्व में एएनसी के पहली बार सत्ता में आने के बाद से ही उसकी नीतियों का विरोध किया है। एएनसी के सेक्रेटरी जनरल फिकिले मबाबुला ने संसद में मतदान जारी रहने के दौरान एक संबाददाता सम्मेलन में कहा, “हमें 60 लाख लोगों ने वोट दिया है और जनता चाहती है कि हम लोगों के जीवन को बेहतर बनाने के लिए परिवर्तनकारी एजेंडे पर काम करना जारी रखें।

अमेरिका के ‘एम्पूजमेंट पार्क’ में अचानक झूला हो गया खराब

चिल्लाते रह गए हवा में उल्टे लटके 30 लोग

पोर्टलैंड: अमेरिका के ओरेगन राय के मनोरंजन पार्क में दर्जनों मेहमान उद्घाटन के दिन झूले में खराबी के कारण हवा उल्टे लटके रह गए। झूले में खराबी पार्क के गर्मियों के लिए खुलने के पहले दिन आई। अधिकारियों ने कहा कि मदद आने तक लगभग 30 लोग उल्टे लटके रहे। आपात सेवा के कर्मियों ने एक विशाल झूले में खराबी आने के कारण बीच हवा में करीब आधे घंटे तक लटके रहे 30 लोगों को सुरक्षित बचा लिया। यह झूला एक दशक पुराने ‘एम्पूजमेंट पार्क’ में लगा हुआ था। अग्निशमन सेवा ‘पोर्टलैंड फायर एंड रेस्क्यू ने सोशल मीडिया मंच ‘एक्स पर कहा कि दमकल कर्मियों ने




‘ओक्स पार्क’ के इंजीनियरों के साथ मिलकर झूले को नीचे उतारा और साथ ही जरूरत पड़ने पर रस्सी के सहारे लोगों को नीचे उतारने के भी इंतजाम किए गए थे। इसने कहा कि झूले पर सवार सभी

लोगों को नीचे उतार लिया गया और सभी लोग सुरक्षित हैं। पास के अन्य झूले पर सवार लोगों ने घटना का वीडियो बनाया जिसमें ‘एटमॉसफियर नामक झूला हवा में रुका हुआ दिखाई देता है।

क्या रूस और यूक्रेन के बीच खत्म होगी जंग पुतिन ने जेलेंस्की के सामने रख दी ये शर्तें

मॉस्को: रूस के राष्ट्रपति व्लादिमीर पुतिन ने शुक्रवार को वादा किया कि 2022 में उसके भू-भाग में मिलाये गए चार क्षेत्रों से यदि यूक्रेन अपने सैनिकों को हटाना शुरू कर देता है और नाटो में शामिल होने की योजना छोड़ देता है तो वह “तुरंत संघर्ष विराम का आदेश देंगे और बातचीत शुरू करेंगे। लेकिन यूक्रेन ने पुतिन के इस प्रस्ताव को “बेतुका करार दिया है। रूसी राष्ट्रपति का बयान ऐसे समय आया है जब जी-7 के सदस्य देशों समेत कई वैश्विक नेता इटली में जुटे हैं और यूक्रेन में शांति प्रयाम करने के प्रयासों के तहत स्विट्जरलैंड इस सप्ताह में कई वैश्विक नेताओं के सम्मेलन की मेजबानी करने वाला है, जिसमें रूस शामिल नहीं होगा। कीव के लिए पुतिन का प्रस्ताव अनुपयोगी ही लगता है क्योंकि वह नाटो सैन्य गठबंधन में शामिल होना चाहता है। वहीं, यूक्रेन ने यह मांग भी की है कि रूस उसके सभी क्षेत्रों से अपने सैनिक हटा ले। पुतिन ने मॉस्को में रूस के विदेश मंत्रालय में कहा, “हम ऐसा तुरंत कर देंगे। पुतिन ने कहा



कि उनके प्रस्ताव का उद्देश्य यूक्रेन में संघर्ष का ठोस समाधान निकालना है। उन्होंने कहा कि रूस बिना देरी किये बातचीत शुरू करने को तैयार है। रूसी राष्ट्रपति ने शांति के लिए जो व्यापक मांग पत्र तैयार किया है उसमें यूक्रेन का गैर-परमाणु देश का दर्जा, उसके सैन्य बलों पर पाबंदियां और यूक्रेन में रूसी भाषी लोगों के हितों की रक्षा करना शामिल हैं। पुतिन ने यूक्रेन में युद्ध को समाप्त करने के लिए अपनी शर्तें स्पष्ट रूप से रखी हैं, लेकिन इसमें कोई नई मांग शामिल नहीं है। रूसी राष्ट्रपति कार्यालय क्रेमलिन ने

पहले भी कहा है कि कीव को अपने क्षेत्रीय फायदे नुकसान को समझना चाहिए और उत्तर अटलांटिक संधि संगठन (नाटो) में शामिल होने की अपनी कोशिश छोड़ देनी चाहिए। यूक्रेन के विदेश मंत्रालय ने पुतिन की योजना को “बेतुका करार देते हुए कहा कि यह अंतरराष्ट्रीय समुदाय को गुमराह करने, न्यायपूर्ण शांति प्राप्त करने के उद्देश्य से किए जा रहे कूटनीतिक प्रयासों को कमजोर करने और संयुक्त राष्ट्र चार्टर के लक्ष्यों और सिद्धांतों के इर्द-गिर्द विश्व के अधिकांश देशों की एकता को विभाजित करने के

लिए बनाई गई है। नाटो में शामिल होने के अलावा, यूक्रेन यह भी चाहता है कि रूसी सेनाएं उसके क्षेत्र से बाहर हो जाएं, जिसमें क्रीमिया प्रायद्वीप भी शामिल है, जिस पर 2014 में अवैध रूप से कब्जा कर लिया गया था। यूक्रेन अपनी क्षेत्रीय अखंडता बहाल किया जाना और रूस को युद्ध अपराधों के लिए जवाबदेह ठहराया जाने तथा मास्को द्वारा कीव को क्षतिपूर्ति का भुगतान भी चाहता है। रूस का उन चार क्षेत्रों में से किसी पर भी पूरी तरह से नियंत्रण नहीं है, जिन्हें उसने 2022 में अवैध रूप से अपने भू-भाग में मिला लिया था, लेकिन पुतिन ने शुक्रवार को कहा कि यूक्रेन को इन क्षेत्रों से पूरी तरह से हट जाना चाहिए और मास्को को सौंप देना चाहिए। दक्षिण-पूर्व में जापोरिजिया में, रूस का अब भी 7,00,000 लोगों की आबादी वाले क्षेत्र की प्रशासनिक राजधानी पर नियंत्रण नहीं है, और पड़ोसी खेरसोन क्षेत्र में, मास्को ने नवंबर 2022 में इसके सबसे बड़े शहर और इसी नाम की राजधानी से अपने सैनिक हटा लिये थे।

इंटरनेशनल डेस्क: प्रधानमंत्री नरेंद्र मोदी ने इटली में 7 शिखर सम्मेलन से इतर कनाडाई पीएम जस्टिन ट्रूडो से भी मुलाकात की। इस मुलाकात की तस्वीर पीएम मोदी ने अपने ट्विटर हैंडल पर शेयर की है। हालांकि, अभी दोनों नेताओं के बीच द्विपक्षीय वार्ता नहीं हुई है। बता दें कि प्रधानमंत्री मोदी 67 समिट में हिस्सा लेने के लिए दो दिवसीय इटली दौरे पर हैं। इससे पहले उन्होंने फ्रांस के राष्ट्रपति एमैनुएल मैक्रों, अमेरिकी राष्ट्रपति जो बाइडेन, ब्रिटेन के प्रधानमंत्री ऋषि सुनक से भी मुलाकात की है। प्रधान मंत्री नरेंद्र मोदी ने हाल ही में अपने कनाडाई समकक्ष जस्टिन ट्रूडो के बधाई संदेश का जवाब भी दिया था। इस जवाब में आपसी समझ और एक-दूसरे की चिंताओं के प्रति सम्मान के आधार पर ओटावा के साथ सहयोग करने की नई दिल्ली की मंशा को रेखांकित किया गया था। पीएम मोदी ने कहा था कि वो कनाडा के साथ काम करने के लिए उत्सुक हैं। **भारत ने उठाया ये मुद्दा** भारत ने लगातार इस बात पर प्रकाश डाला है कि द्विपक्षीय संबंधों



में मुख्य मुद्दा कनाडा में खालिस्तान समर्थक तत्वों को प्रदान किया गया है। इसके अलावा खालिस्तानी समर्थक गुटों की तरफ से भारतीय राजनयिकों को धमकी देने के कई मामले भी सामने आए हैं। **हरदीप निज्जर की हत्या के बाद रिश्तों में आई दरार** बताते चलें कि कनाडा में खालिस्तानी आतंकी हरदीप सिंह निज्जर की हत्या के बाद भारत और कनाडा के रिश्तों में तल्खी आ गई। कनाडाई पीएम ट्रूडो ने हरदीप सिंह निज्जर की हत्या में भारत का हाथ होने के आरोप लगाए थे। लेकिन भारत ने कनाडा के इन आरोपों को सिरे से खारिज करते

हुए राजनीति और दुर्भावना से प्रेरित बताया था। इससे पहले जस्टिन ट्रूडो पिछले साल सितंबर में 620 समिट में हिस्सा लेने भारत आए थे। इस दौरान प्रधानमंत्री नरेंद्र मोदी ने ब्रिटेन और कनाडा में बढ़ती खालिस्तानी गतिविधियों का मुद्दा उठाया था। पीएम ने द्विपक्षीय स्तर पर बातचीत के दौरान दोनों देशों में बढ़ते खालिस्तानी समर्थकों और भारत के खिलाफ साजिश रचने के लेकर चिंता जताई। भारत ने कनाडा के प्रधानमंत्री जस्टिन ट्रूडो से खालिस्तानी गतिविधियों को रोके जाने और भारत के खिलाफ प्रदर्शनों पर रोक लगाने की मांग भी की।

जल संकट पर राजनीतिक पार्टियों की सियायत, सामने आया कांग्रेस का सड़क पर मटका फोड़ प्रदर्शन

नेशनल डेस्क- राजधानी दिल्ली इस समय जल संकट से जूझ रही है। इसी बीच कई इलाकों में लोग लीकेज की समस्या से भी जूझ रहे हैं। ऐसे में राजधानी दिल्ली में जमकर सियासत हो रही है। पानी की कमी को लेकर कांग्रेस और बीजेपी सरकार ने आम आदमी पार्टी का घेराव किया है। **सामने आया कांग्रेस का प्रदर्शन वीडियो** कांग्रेस ने दिल्ली में केजरीवाल सरकार खिलाफ कई जगह पर प्रोटेस्ट कर रही है। उन्होंने जल संकट के लिए केजरीवाल सरकार को जिम्मेदार ठहराया है। कांग्रेस शनिवार को दिल्ली के 280 ब्लॉकों में सड़कों पर उतरकर मटका फोड़कर प्रदर्शन कर रही है। दिल्ली



के गोविंदपुरी इलाके से पानी की बर्बादी का वीडियो भी सामने आया है। यह साफ पानी है, जिसका उपयोग पीने के लिए हो सकता है। वहीं दिल्ली के कालका जी के श्रीनिवासपुरी वार्ड के सरायजुलेना मल्टीलेवल पार्किंग पास लाखों गैलन पानी भरा हुआ है। ये पानी सीवर में चला जा रहा

है। पानी की बर्बादी को लेकर लोगों के बीच जमकर गुस्सा देखने को मिल रहा है। एक तरफ जहां ओखला फेज 2, फेज 3 और श्रीनिवासपुरी में ओखला में पीने के पानी का त्राहमाम, वहीं दूसरी तरफ गोविंदपुरी इलाके में पीने के पानी के लिए लोग तरस रहे हैं।

नेशनल डेस्क- दिल्ली के चांदनी चौक में गुरुवार को आग लगने से 120 दुकानें जलकर खाक हो गई हैं। पुलिस जानकारी के मुताबिक अज्ञात के खिलाफ आईपीसी 285/337 के तहत केस दर्ज किया गया है। आग बुझाते समय एक दमकलकर्मी भी घायल हो गया। हालांकि, अभी भी क्लिंग प्रोसेस चल रहा है। एक दिन पहले गुरुवार शाम को करीब 5 बजे कटरा मारवाड़ी, नई सड़क, चांदनी चौक में आग लगने की पीसीआर कॉल मिली थी जिस पर पुलिस और फायर टीमां ने तत्काल प्रतिक्रिया



दी। आसपास की दुकानों को खाली करा लिया गया और आग बुझाने के लिए अग्निशमन विभाग को आवश्यक सहायता प्रदान की गई। आग के तेजी से फैलने के कारण

वह कटरा की दुकानों तक फैल गई। आग अब लगभग बुझ चुकी है और इससे लगभग 110-120 दुकानें पूरी तरह या आंशिक रूप से प्रभावित हुई हैं। इस संबंध में थाना कोतवाली

में धारा 285/337 के तहत एफआईआर दर्ज कर ली गई है और मामले की जांच शुरू कर दी गई है। **फायरमैन भी बुरी तरह से झुलसा** इतना ही नहीं अग्निशमन अभियान के दौरान एक फायरमैन भी बुरी तरह से झुलस गया था। आग किस कारण लगी यह जांच का विषय है। गुरुवार को उप मुख्य अग्निशमन अधिकारी संजय तोमर ने बताया था कि आग बहुत गंभीर है और फिलहाल हमारी 40 से ज्यादा गाड़ियां मौके पर मौजूद हैं। उन्होंने बताया कि जिस इमारत में आग लगी थी वह इमारत गिर चुकी है।

मोदी ने मेलोनी से खास मुलाकात में किया धन्यवाद

चीन की आक्रामक गतिविधियों व एणनीतिक साझेदारी पर की बात

इंटरनेशनल डेस्क: प्रधानमंत्री नरेन्द्र मोदी और उनकी इतालवी समकक्ष जॉर्जिया मेलोनी ने द्विपक्षीय एणनीतिक साझेदारी की प्रगति की समीक्षा की और भारत-पश्चिम एशिया-यूरोप आर्थिक गलियारे सहित वैश्विक मंचों तथा बहुपक्षीय प्रस्तावों में सहयोग को मजबूत करने पर सहमति व्यक्त की। मोदी की दक्षिणी इटली के अपुलिया की एक दिवसीय यात्रा के अंत में शुक्रवार को दोनों नेताओं के बीच मुलाकात हुई। इस दौरान मोदी ने 7 शिखर सम्मेलन में आमंत्रित करने के लिए इटली की प्रधानमंत्री को धन्यवाद दिया। विदेश मंत्रालय ने बैठक के बारे में जारी विज्ञप्ति में कहा कि नेताओं ने खुले एवं मुक्त हिंद-प्रशांत क्षेत्र के लिए अपने साझा दृष्टिकोण को पूरा करने की प्रतिबद्धता जताई तथा भारत-पश्चिम एशिया-यूरोप आर्थिक गलियारे पर भी चर्चा की। क्षेत्र में चीन की आक्रामक गतिविधियों के बीच विदेश मंत्रालय ने कहा, “दोनों नेता मुक्त एवं खुले हिंद-प्रशांत क्षेत्र के लिए अपने साझा दृष्टिकोण को पूरा करने की खातिर तैयार रूपरेखा के तहत क्रियान्वित की जाने वाली संयुक्त गतिविधियों के लिए तत्पर हैं। इसने कहा कि उन्होंने महत्वपूर्ण क्षेत्रीय और वैश्विक मुद्दों

पर भी चर्चा की तथा भारत-पश्चिम एशिया-यूरोप आर्थिक गलियारे सहित वैश्विक मंचों और बहुपक्षीय प्रस्तावों में सहयोग को मजबूत करने पर सहमति व्यक्त की। भारत-पश्चिम एशिया-यूरोप आर्थिक गलियारा (आईएमईसी) परियोजना के तहत सऊदी अरब, भारत, अमेरिका और यूरोप के बीच एक विशाल सड़क, रेलमार्ग और पोत परिवहन तंत्र की परिकल्पना की गई है ताकि एशिया, पश्चिम एशिया और पश्चिम के बीच जुड़ाव सुनिश्चित किया जा सके। आईएमईसी को समान विचारधारा वाले देशों द्वारा चीन की ‘बेल्ट एंड रोड इनिशिएटिव (बीआरआई) के समक्ष एणनीतिक प्रभाव हासिल करने की पहल के रूप में भी देखा जा रहा है। बीआरआई एक विशाल संपर्क परियोजना है जो चीन को दक्षिण-पूर्व एशिया, मध्य एशिया, रूस और यूरोप से जोड़ती है। पिछले वर्ष दिल्ली में जी20 शिखर सम्मेलन के दौरान आईएमईसी को अंतिम रूप दिया गया था। इसने कहा, “दोनों नेताओं ने नियमित राजनीतिक संवाद पर संतोष व्यक्त किया और भारत-इटली सामरिक साझेदारी की प्रगति की समीक्षा की। बढ़ते व्यापार और आर्थिक सहयोग पर प्रसन्नता व्यक्त करते हुए



उन्होंने स्वच्छ ऊर्जा, विनिर्माण, अंतरिक्ष, विज्ञान और प्रौद्योगिकी, दूरसंचार, कृत्रिम मेधा और महत्वपूर्ण खनिजों में वाणिज्यिक संबंधों का विस्तार करने का आह्वान किया। विज्ञप्ति में कहा गया, “इस संदर्भ में, उन्होंने औद्योगिक संपदा अधिकार (आईपीआर) पर हाल ही में हुए समझौता ज्ञापन का स्वागत

किया। यह अधिकार पेटेंट, डिजाइन और ट्रेडमार्क पर सहयोग के लिए रूपरेखा प्रदान करता है विदेश मंत्रालय ने कहा कि दोनों पक्षों ने द्विपक्षीय रक्षा एवं सुरक्षा सहयोग पर चर्चा की तथा रक्षा-औद्योगिक सहयोग को और बढ़ाने की आशा व्यक्त की। नेताओं ने इस वर्ष के अंत में इतालवी विमानवाहक

पोत आईटीएस कैवूर और प्रशिक्षण पोत आईटीएस वेस्पुची की भारत यात्रा का स्वागत किया। प्रधानमंत्री मोदी ने द्वितीय विश्वयुद्ध के दौरान इतालवी अभियान में भारतीय सेना के योगदान को मान्यता देने के लिए इटली सरकार को धन्यवाद दिया और कहा कि भारत इटली के मॉटोन में यशवंत घाडगे स्मारक का उद्घाटन करेगा। विदेश मंत्रालय ने बयान में कहा कि ‘वैश्विक जैव ईंधन गठबंधन के तहत समन्वय पर गौर करते हुए नेताओं ने ऊर्जा परिवर्तन में सहयोग के दौरान आशय पत्र पर हस्ताक्षर का स्वागत किया जिससे स्वच्छ और हरित ऊर्जा में द्विपक्षीय सहयोग को बढ़ावा मिलेगा। उन्होंने विज्ञान एवं प्रौद्योगिकी में संयुक्त अनुसंधान और विकास को बढ़ावा देने के बारे में 2025-27 के लिए सहयोग के नए कार्यक्रम पर प्रसन्नता व्यक्त की। इससे पहले शुक्रवार को मेलोनी ने प्रधानमंत्री मोदी का स्वागत किया। इसके साथ ही अल्जीरिया, अर्जेंटीना, ब्राजील, भारत, जॉर्डन, केन्या, मॉरिटानिया, ट्यूनीशिया, तुर्किये और संयुक्त अरब अमीरात (यूएई) के नेताओं ने पोप फ्रांसिस के साथ कृत्रिम मेधा, ऊर्जा, अफ्रीका और भूमध्य सागर संबंधी सत्र को संबोधित किया।